

శ్రీ
ఉ పా నా ట క ము.

మదరాసు క్రిస్టియన్ కాలేజీ
గీర్వాణభాషాప్రధానాపాధ్యాయుడగు
వేదము - వేంకటరాయ శాస్త్రి చే
విరచింపబడినది.

ఊ - పుష్పరథశైట్రి అండు కంపెని
కలారత్నాకరముద్రాక్షరశాలయందు
ముద్రితమై
ప్రకటింపబడినది.

1901-వ సం॥

All Rights Reserved.

దీనివెల 12 అణాలు.

అ

గ్రంథావతారిక.

ప్రాథమికవేద్యరసం బగు ప్రతాపరుద్రీయనాటకమువలె
గాక కోమలమతిసుగమం బగు దృశ్యప్రబంధం బొకటి యధ్య
ర్థయామప్రయోజనీయము నిర్మించి యిమ్ముని, నన్ను, విక్రమ
సింహపు ర్యాంధ్రభాషాభిమానిసమాజమువారును మదరాసు
విద్యవ్యవోరంజనీసమాజమువారును కోరగా, వారిప్రణయము
నొప్పరికింపజాలక, నాకుం బ్రతిభ లేమికి, తీటిక లేమికిని, అను
గుణంబుగా ఈ చిన్నిరూపకమును రచియించినాడను. ఇందు
గుణలేశ మేమేని యున్నచో పూర్వోక్తప్రేరకులు దానం గీర్తి
మంతు లగుదురుగాక. ఈ నానేవ సంగీకరించి శ్రీ శారదాదేవత
నన్ను నిజాభ్యుపపత్తిపాత్రముం జేయుఁగాత.

వే - వేంకటరాయశాస్త్రి.

ది. 1, మే, 1901.

అ

ఈ నాటకమును

వీణాగానకలాసారదులును

సాంగవేదములం దధీతులును సర్వదర్శనములందు సదీప్తులును

సంస్కృత ప్రాకృతాంధ్ర ద్రావిడ కర్ణాట మహారాష్ట్రాంధ్రేయ గ్రీకలాటి

నాద్యష్టాదశ భాషా లక్ష్యలక్షణాభిజ్ఞ సార్వభౌములును,

ద్రావిడభాషాపై లాలజీదర్శనప్రథమప్రవర్తకులును,

మదరాస్ ప్రెసిడెన్సీ కాలేజీ కైలాలజీ ప్రాక్తన భాషా మహాపాఠ్యాయులును,

బోధి సత్త్విక ల్పులును

అను

నష్టత్ప్రకరత్నంబు

తాత వెల్లిమి తాదార్

శ్రీయత

శేషగిరిశాస్త్రులు ఎమ్. ఏ. గారి

(

కీర్తిమూర్తికి

సమర్పించినాడను.

వే. వేం.



—:0:—

పురుషులు.

సూత్రధారుడు.

నలకూబరుడు.

బాణుడు.

కుంభాండుడు.—బాణునికుంతి.

ఆహ్లాదనుడు.—బాణపుత్తుడు.

గంభీరవేది.—ఉషకై బాణుడు దుష్టేశించిన వరుడు.

ప్రతీహారి.

హాహా హూహూవులు.—గంధర్వులు.

అగ్ని, ఆదిత్యుడు, వాయువు, చంద్రుడు.

అనిరుద్ధుడు.—కథానాయకుడు.

విదూషకుడు.

కంచుకి.

పురుషుడు.—(కారాగృహ నేవకుడు.)

శోధనము.

కోపురమునాయకుడు, పతాకానాయకుడు.

శ్రీకృష్ణుడు.

శివజ్యోతిరము, విష్ణుజ్యోతిరము.

ఇంద్రుడు.

స్త్రీలు.

నటి.

రాణి.—(బాణునిభార్య.)

ఉష.—బాణసుత, కథానాయిక.

చిత్రరేఖ.—కుంభాండసుత, ఉషాసఖి.

కరేణుక.—ఉషాధాత్రేయి.

మదనిక, కుముదిక.—ఉషచెలులు.

రంభ, ఉర్వశి, మేనక.

బంధరిక, కీరవాణి.—ద్వారకలో ఉద్యానపాలికలు.

రుక్మిణి.

శ్రీ

ఉష.

—:0:—

ఉ. శ్రీరమణాత్మచోరుని వశీకృతబాణసుతాభిసారునిన్
మారుకుమారునిన్ బలిరమామహితాసురభూవిహారునిన్
గోరకధన్వికూటసుమీఁ గోవుర మెవ్వఁజె నిల్చి కాచె నా
శారిక పల్కుఁగాత సరసస్వరసంపద మీఱ భద్రముల్. ౧.

(నాంద్యంతమున)

సూత్ర ధారుఁడు.—చాబును, అతివిస్తర మేల? ఆర్యా,

నటి.—[ప్రవేశించి] ఏమివిశేషము ఆర్యపుత్రా?!

సూత్ర.—ఆర్యమిత్రులు ఉషనే కనఁగోరుచున్నారు.

నటి.—అహహా! మనకు వెండియు మంచికాలము వచ్చినది, ఆర్యపుత్రా?!

సూత్ర.—మఱి యీయార్యమిత్రులకు శ్రీవేంకటరాయశాస్త్రులవారి ప్రబం
ధంబుపై నింతమక్కువకుం గతం బెఱుంగుదువా?

నటి.—ఎఱుంగ కేమి ఆర్యపుత్రా, వక్కాణించెద వినుము.

నీ. ఛాత్రసాహస్రప్రచారంబుగా నాట ! కములుఁ దన్నిగమంబుఁ గఱపినారు,
సర్వజ్ఞినింగమసార్వభౌమునిగద్దె ! యెక్కినదొరమది కెక్కినారు,
మహానరూపకరసం బుదరంబు నిండార ! దిగఁద్రావి గఱ్ఱునఁ ద్రేచినారు,
టాటోటుఁగవులు పటాపంచ లై మాయఁ గాంచిక వాణి కర్పించినారు,

తే. కాళిదాసుశకుంతల నేలినారు,
మించినప్రతాపకృతిని నిర్మించినారు,
తగదాఁకో శాస్త్రిగారిగ్రంథమును గోర
మహితవస్తువరాయణమానసులకు.

సూత్ర.—బళి బళి! రసజ్ఞువుగదా. మఱి యిప్పు డీనాటకము నాడుడు మనకుం గలుగుకీర్తిచే మనపాత్రము లెల్ల నేమగుదురో!

నటి.—పంచదారబొమ్మలగుదురు; కాని, చీమలు పట్టు లే. సరియకాని, ఇక్కాలమున కవితాకామిని పండితులకడకు వచ్చుట లేదే, ఈమనీషికడకుమాత్రము ఎట్లు వచ్చినదో!

సూత్ర.—ఎట్లు వచ్చినదో, వచియించెద వినుము.

తే. కత మరయుదేని, తదపత్యకములఁ గృతులఁ
జూచి విని మెచ్చుచతురులనుకృతభరము;
విధ మడుగుదేని, వలరాచవేదు తెగించి
కలిమిదొరపట్టి నిదె రంభ గవసినట్లు.

3.

[అని నిష్క్రమింతురు.]

ప్రస్తావన సమాప్తము.

—

శుద్ధవిష్కంభము.

ఫలకము:—అలక, ప్రైతరథము.

నల కూబరుఁడు ప్రవేశించును.

నల.—[ఊర్ధ్వ మవలోకించుచు]

క. చల్లనివెలుఁ గని యీజా

బిల్లిని డాసితిని; గందుపేరిటిపొడరే

యిల్లయి, రేలకొ మంటలు

నల్లెడుసోఁకు డిది; దీనిచదురులు దెలిసెన్.

౪.

హ! రంభ లేక నలకూబరుఁడు కల్ల గదా!

రంభ.—[ప్రవేశించి] కలిమిసామిపట్టి లేక రంభమాత్రము కల్ల గదా?

అది సరిగాని, ఏమి మంటలు నల్లుచున్నవి?

నల.—ఈచంద్రకరములు, నీవు లేనితఱిని, నామీదికి.

రంభ.—ఇవి మహాపకారులు గదా! ఇవి గదా అమరావతినుండి నన్నిట కుం ద్రోచినవి!

నల.—మఱి యీతడ వేల గలిగినది?

రంభ.—ఎట్లు గండము తప్పించుకొని వచ్చితివి? అని యడుగుము.

నల.—వడివడి చూచాయగా వివరింపుము.

రంభ.—నేఁడు దేవేంద్రుం డోలగంబుండెను. మే మాడుచుంటిమి. దిక్పాలు రెవ్వరును రాలేదు. ఏల యని యింద్రుఁడు కత మరయుచుండఁగా అత్యంతవికృత రూపు లిరువురు ప్రవేశించిరి. అసురు లనుకొని మహేంద్రుఁడు వజ్ర మెత్తఁగా, వారు ‘నే నన్నిని,’ ‘నే నాదిత్యుఁడను,’ అని తెల్పుకొని శరణువేడిరి. ఇంద్రుఁడు వికృతికి కారణ మడుగఁగా వారు ‘బాణాసురునితపోనలమునకుమాడి యిటులైతిమి, మమ్ముఁ గావవేని మే మింక హరనేత్రములలో డాఁగి వెలువడము’ అనిరి. అంతఁ బాకళాననుఁడు ‘మీ కాశరణమేని కలదు. ఇంక బాణుఁడు తనవేయిచేతులతోను నావేయికన్నులనుం బెఱికివేయును, నాకు దిక్కెవ్వరు?’ అని గద్దియ దుమికి తల్ల డిల్లఁగా, అందఱును

నల.—[నవ్వుచు] మీపావడలే శరణ మని నిశ్చయించిరా?

రంభ.—[నవ్వుచు] అవును, వా రట్లే నిశ్చయించిరి.

నల.—[నవ్వుచు] అగ్నియం జొచ్చు నని మీరు భయపడితిరా?

రంభ.—[నలకూబరునికి లఘుచపేట మిచ్చుచు] మేము బాణతపోగ్నికి భయపడి మావలనఁ గా దంటిమి. వారివలన నేశాపమేని భరింతు మంటిమి.

నల.—మఱి యీగండము మీ కెట్లు తప్పినది?

రంభ.—అనుకంపమానమానసు లయిన నారదమునింద్రులవలన.

నల.—ఎట్లు?

రంభ.—ఆసమయమున వా రచ్చటికి విచ్చేసి సత్కృతులై కార్య ముడిగి విని ప్రణతల మమ్ముం గనికరించి బాణతపోవిఘ్నము మావలనం గా దని తెలిపి, నారాయణుడే శరణ మని యానతిచ్చిరి.

నల.—మఱి యిపు డందఱును గురు పురస్కరులై కలశాంభోనిధికిం బోయిరా?

రంభ.—వా రట్లే సమకట్టిరిగాని,

నల.—మఱి యేమి?

రంభ.—మఱి నారదులవారు వారించి యిట్లు తెలిపు చెప్పిరి.—

ఉ. ద్వారక నున్న వాఁ డిపుడు దానవకాలుఁడు వాసుదేవుఁడై;
మారునిసౌరు మెచ్చనికుమారి యుపాఖ్య వెలుంగు దాయకుఁ;
మీరు మురారిపాత్రునికి మీయరిపుత్రికి స్వాప్న సంగముఁ
గూరుపరయ్య; మీ యెడరు గొబ్బున వేలుపులార తీతేడుక. ౫.

ఇట్లు బోధించి నారదులవారు మానతులు గైకొని యంతర్ధాన మైరి.

నల.—మఱి యింద్రాదులు?

రంభ.—ఇంద్రాదులు మదనునిం దలంచిరి. అతఁడు సైన్యారంబులు మీఱ సవరివారుఁడై యరుదెంచెను.

నల.—అంతట?

రంభ.—అంతట నగ్నాదిత్య పురుషవాతు లాతని నిట్లుగడించిరి:—“ఓయి మ సౌభవుడా,

మత్త. నాదుకీలలు నున్న నీయరుణప్రవాళముముందఱిక;
నాదువెల్లులు నున్న నీతరుణంపు మొల్లలముందఱిక;

నాదువజ్రము నున్న నీపికనాదభల్లముముందఱి;
నీదుప్రాభవ మెట్టిదో నవనీతచోరుప్రియాత్మజా!"

౬.

ఇట్లు నచ్చికబుచ్చికయిచ్చకంబుల మచ్చుం జిల్లి కార్యముం దెలిపి, ఉషం గోడలిం జేసికొ మ్మని వేడిరి.

నల.—ఇంక నీవు చెప్పనేల? ఉష తనకోడ లనఁగానే ఉష్పాంగి మాటువలు కక మారుం డంగీకరించెను.

రంభ.—అట్లే.

నల.—బాపురే! ముందు స్వారస్య మున్నది! అనంతరము?

రంభ.—అట్లు బాణతపఃకాలంబున దివియంద యుండి కాయవ్యూహవిద్యా ప్రభావంబున బాణగృహంబునం గొలుచుచున్నయింద్రాదులు ప్రాప్తవరుండై వచ్చు బాణుని యథాపూర్వ మచ్చలంబునం గొలువ కాయబాహుశ్యోపసంహారవరులై యశురలోకంబున కరిగిరి. ఉర్వశ్యాదులును హాహాహూహువులును వారినే యనుగ మించిరి. నే నటం జంద్రపాదతాడిత నై యటం బ్రాణనాయకు సెడిం బడితిని.

నల.—బళి బళి!

క. మంటలసోఁ కై న న్నవు

డంటి యెరియఁ జేసి, యప్పు డమృతపువెల్లికొ

గెంటి మనుచునీకొంటెకుం

దుంటవిలుతునూమ కెరఁగుదుకొ భక్తిమెయిలె.

౭.

రంభ.—

క. బాణునికొలువున కలగీ

ర్వాణులు సన, మనము పంచబాణుకొలువుకై

ప్రాణేశ రమ్మ పోదము;

నాణెం బిది గాదొ యట్లు నలుఁగుటకంటె.

౮.

[అని నిష్క్రమింతురు.

శుద్ధవిష్కంభము ముగిసినది.

ప్రథమాంకము.

స్థలకము.—శోణపురి, బాణసాగతమండపము.

బాణుఁడు కుంభాండుఁడును ప్రవేశించి

యథోచిత ముపవిష్టు లగుదురు.

అగ్ని వాయోదిత్యౌదిపరివారము యథార్హము నిలిచి కొలుచుచుండును.

కుంభా.—అనురచక్రవర్తి, త్రిజగత్పతి, విలినవారితపఃప్రకారము విని యా శ్చర్యపడు చుంటిమి. వరములు విన్న నేమగుదుమో!

బాణు.—మంత్రిసత్తమా కుంభాండా,

క. బాణుఁడనుపేరహహా! వి

న్నాణంబుగ నాకు నిడిరి నాతలిదండ్రుల్;

బాణగతి ముందఱికె యను

పోణిమి యెఱుంగవొకొ మంత్రిముఖ్యుడవుగదా.

౯.

ఏరీ మనవా రందఱు?

రాణి, ఆహ్లాదనుఁడు, ఉష, చిత్రరేఖ, గంభీరవేదియుఁ,

ప్రవేశింతురు.

రాణి.—ప్రాణేశ్వరులకు ప్రణామము. [అని మ్రొక్కి] అర్యపుత్రునికుభ దర్శనముచే కృతార్థురాలను.

బాణు.—రారమ్ము, ప్రేయసీ, ఇటుఁ గూర్చుండుము. [రాణి కూర్చుండును.

ఆహ్లా.—ఆహ్లాదనుఁడను నాయనగారిపాదములకు ప్రణమిల్లుచున్నాను.

[అని ప్రణమిల్లును.

బాణు.—రా వోయి, నాయనా, రా కూర్చుండు.

[ఆహ్లాదనుఁడు కూర్చుండును.

ఉష.—నాయనగారిపాదములకు ఉష ప్రణమిల్లుచున్నది.

[అని యట్లుచేయును.

బాణు.—రా, అమ్మా, రా.

[అని దగ్గఱ కూర్చుండఁ బెట్టుకొనును.

చిత్ర.—మామగారిపాదములకు చిత్రరేఖను మ్రొక్కుచున్నాను.

[అని బాణునికి మ్రొక్కును.

బాణు.—కల్యాణము, కల్యాణము, కూర్చుండుము, సీచెలికడనే.

[చిత్రరేఖ ఉషకడం గూర్చుండును.

గంభీ.—మామగారిపాదములకు గంభీరవేదిని మ్రొక్కుచున్నాను.

[అని యట్లు చేయును.

బాబు.—కల్యాణము కల్యాణము, కూర్చుండుము. [గంభీరవేది కూర్చుండును.

బాబు.—మంత్రీపుంగవా, మనవా రందఱు డేమిమా?

మంభా.—ఏలినవారిప్రతాపము కాచుచుండ డేమియు గా కేమి?

బాబు.—దేవతలు మిమ్ము చక్కగా కొలుచుచున్నారా?

మంభా.—కొలుచుచున్నారు. అనుకంపనీయులు.

బాబు.—ఊ. [అహోదనం గూర్చి] వత్సా, నీవు మాతపఃకాల మెల్ల నేమి నేయు చుంటివి?

అహో.—గురువర్యులను శ్రీమచ్ఛక్రాచార్యులను శుశ్రూషించుచుంటిని.

మంభా.—దానవేంద్రా,

శా. ప్రోదిక్ బాలుఁ డితండు భార్గవుని శుశ్రూషించి, వేదంబులున్
వేదాంగంబులుఁ బంచలక్షణపురావృత్తంబులున్ నేర్చి, యా
హ్లాదం బొజ్జకుఁ జేసి, సార్థితనిజాహ్లాదాఘ్నిఁ డై, వత్స, ప్ర
హ్లాదానూనుఁడ వాడు వంచు వరముం బ్రాపించె దద్వాక్కునన్.

బాబు.—వంశమునకుఁ గీర్తి దెచ్చితివి వత్సా.

అహో.—మహానుగ్రహము, మహానుగ్రహము.

ప్ర తీ హా రి.—[ప్రవేశించి] జయము జయము జగదీశ్వరులకు. స్వర్గే
శ్యులు మేళమై నాట్యునేవార్థము వచ్చియున్నారు.

మంభా.—దానవనాథ, మంగళార్థము వారికి నేవకు నెల వాసంగవలయును.

బాబు..—మంచిది.

[ప్రతీహారి వెలువడి రం భా దు ల ను దోడ్కొనివచ్చి

విడిచిపోవును. రంభాదులు బాబునికి మ్రొక్కి నిలుతురు.

బాబు.—ఎవ రెవరే మీరు?

రంభా.— (హంసరుతము.)

సామి, నీదాని నేఁ, జాటుదురు రంభ యని శ్రాతముల నన్ను నగురేంద్రా,

ఉ ర్వ శి.—

సామి, నీదాని నే, స్వర్వనిత నుర్వశిని, సల్పదును లాస్య మగురేంద్రా.

మే న క.—

సామి, నీదాని నే, సంశ్రుతను, మేనకను, స్వాంతజాఁడు మెచ్చు నను దేవా.

హా హా హలా హలు వు లు.—

సామి, సంగీతిలో సర్వీతి మొకింతపని, సాకతము వేఁడెదము దేవా. ౧౧.

బాబు.—అడుదురుగాని. ఓరి అగ్ని, ఈకుంభాండాదులు విన మాతపశ్చును
వర్ణింపుము. [నిర్వర్ణించి] ఏమిరా నీ విట్లు బాగ్గువలె నల్లబడినాడవు?

అ గ్ని.—[ఘుక్కాగొట్టము నజరుచూపుచు కేలఁ బూని]

క. బానసములోన నెవుడుకొ

నానినవే వైచినారు నాకుం గట్టెల్,

దానం గడుఁ బొగచూరుడు,

నే నల్లగ బొగ్గ నై తి నిర్జరభీమా.

౧౨.

బాబు.—ఏమిరా, వాయూ, నీ వేల ప్రాయ్యి యూడకుంటివి?

[అని వాయువును కొట్ట నుంకించుచున్నాఁడు.

వా యు వు.—[అమితముగా వణికుచు నెమలిపురివిసనకట్టివీచుచు ఆత్మ
గతము] ఆహా! నేను కోరినప్రశ్నయే వచ్చినది! ధౌర్త్యముచేనెడఁగాక. [ప్రకా
శము] లోకనాయకా,

ఆ. ఊఁది యూఁది బుగ్గ లూపిరిబూరెల్లె,

బుంగ లై, మఱింత బూరటింపఁ

బెద్దసిద్దెలట్లు పెరిగి చీలినవయ్య

కుట్టుకొంటి నయ్య కొట్టకయ్య.

౧౩.

బాబు.—[నిర్వర్ణించి తల యూఁచి] మంచిది; చక్కఁగా వీవుము. మఱి,
వాఁ డెక్కడరా మీతలచూనినీ వేగంటిపిసానీ?

వాయు.—బురుజుమీఁద కోపుర మున్నాఁడు దేవరా.

బాబు.—ఊ. ఓరీ, ఆదిత్యా, నీ వేలరా కట్టియ లెండింపవు?

ఆ ది త్యుఁ డు.—[ఉండరికము నజరు వెట్టుచు] మహాప్రభూ,

క. లేయెండయె యెవ్వేళను

గాయుచు నుండు మని నీదుకట్టడయ కదా ;

పాయక నే నటు సేయుటఁ

బాయను కట్టియలతేమ భండనభీమా.

౧౪.

బాబు.—మఱి, వాఁ డెక్కడ నీనైదోడు?

ఆది.—వాఁ డెక్కడనూ ఎటుంగను, దేవా.

బాబు.—[కినుకతో] ఏమి కారణము?

ఆది.—మహాప్రభూ, మన్నింపవలయును.

ఆ. నిండుపున్నమగనె పండువెన్నెల నదా

కాయ నతని కిడినకట్టుబాటు ;

దాన నతడు నేను దాయుటయే లేదు ;

నీపదంబు లాన, నిక్క మిదియ.

౧౫.

వాయు.—మహారాజ, నే నెఱుంగుదును. ఏలినవారికి తపస్తాపశాంతికై ఇదె యిటనే తనలేతకిరణంబుల తెల్లనిచలువజల్లిం గట్టుచున్నాఁడు. [పరికించి] వాడె వచ్చుచున్నాఁడు.

బాబు.—[స్మితముతో] జిడార్తుఁడు, వాని కేదియు ముందుగాఁ దోచదు.

[చంద్రుఁడు ప్రవేశించి కలువ నజ రుంచి నమస్కరించి జల్లి పీచుచుండును.

బాబు.—[వీక్షించి] ఊ. ఓరీ, అగ్నిద్విధిత్వలారా, మాతపశువును చెప్పఁడు. మీరేగదా సాక్షులరు.

ఇరువురు.—అవును మహాప్రభూ.

అగ్ని.—ఓహూ సభాస్థారు లెల్లరు నాలింపుఁడు :—

శా. సు—ధగ్రంధులు వ్రస్సి వాయువులు నిర్హతధ్వనికై మోఁగఁగా,
సింధువాతము క్రాఁగ నీశ్వరజటాసింధ్వంభముల్ తెల్లఁగా,
బంధం బేది సుమేరుమందరగిరిప్రాగ్భారముల్ దొర్లఁగా,
సంధాబంధురబాణదానవతపఃస్ఫారాగ్ని పర్వెక దివిక. ౧౬.

బాబు.—ఆహాహాహా !

అందఱును.—ఆహాహాహా !

హామఁడు.—ఏమియాజ్ఞ మహాప్రభూ?

బాబు.—ని న్నైవరురా పిలిచినారు?

కుంభా.—త్రిలోకనాయకా, వీఁడు హాహగంధర్వుఁడు, తపోవర్ణనశ్రవణ పరవశుడై తమరు ఆహాహా యని సాధువాదము పలుకఁగా తన్నుఁ జేర్కొన్నట్లు భ్రమఁ జెందినాఁడు.

బాబు.—[బిగ్గరగా నవ్వుచు] ఓరి నిర్భాగ్యుడా, హూహూహూహూ !

[అని బిగ్గరగా నవ్వును.

హూహూవు.—విశ్వనాయక, ఏమి యాజ్ఞ?

బాబు.—[నవ్వుచు] వీనిపేరు హూహూవా?

కుంభా.—అవును దేవా.

బాబు.—భాంతులు నిర్భాగ్యులు! హేహేహే! [అని నవ్వి] హేహేగంధ
రవ్వడు సైకర డిటర గలడా? హేహేహేహే! [అని నవ్వును.

అది.—ఓహూ సభాసదులారా, వినుండు :—

శా.వై కుంకుం డలచక్రవాళ మనునావంబం దజాండామభాం
డై కవ్రాతము పేర్చి భవ్యపరిపాకార్థంబుగా నూరకగా
నాకాశంబు ఘటించి ద్వాదశసహస్రాంశ్వగ్నులం జొన్న నం
దీకల్యాణులపంబు గ్రచ్చుఫల మయ్యెన్ సర్వభంగంబుగా. ౧౭.

బాబు.—వహవ్వా వహవ్వా! చూచితివా కుంభాండా! అయినను ఈజేమ
దేవతలు చక్కగా వర్ణింపలేరు. మఱి నేనే వర్ణించెదను విను. మాతవస్సులో
సైకవింత, ఏమనగా.—

మ. అలరించె న్నగ వడ్డు మామకతపోహవ్యాశనవ్యాప్తి నౌ
దలయే టుడ్డుడుకంగర, బై కుటికి మీల్ దా బేల్లొన శ్లల్చల్వొకై
యలమన్ డాసగ మాహిమాద్రిజర, దదాయాసంబు త్రోపాడ, వే
యలయుగ్రుం డటు వచ్చి కోరు వరమం చార్తిన్ ననున్ వేడుటల్.
ఇంకను వినుండు.—మాతపోగ్నినుండి—

నీ. ఒకమిడుంగులున నాజ్యోదధి కాంగి యా । కమరకిటుల్ కూడు గాంగనుండ,
ఒకమిడుంగులున మేరుకుభృత్తు కరంగి యా । నివృతేట బిగంబు నీల్లనుండ,
ఒకమిడుంగులున శంభుకవర్ణ మెరిసి యా । కమరువాసన దెసల్ గడవనుండ,
ఒకమిడుంగులున దారకకోట్టు మండి యా । కచ్చిక లిల యెల్లర గప్పనుండ,

తే. బ్రహ్మవిష్ణువులు లెల్ల సీత్రశయ మారవు
మనుమర దనవెంట రా, సాంబుర డారటమున
వచ్చి, 'కోరుము కోరుము, వరము వరము,
బాణ బాణ,' యనువిఘాతి వరరగె నాకు.

౧౯.

కుంభాడాదులు.—శబాష్! శబాష్!

కుంభా.—ఏలినవారివరములు వినం జెవులు దురదగొనుచున్నవి.

బాబు.—కుహేశ్వరుర డట్లు ప్రత్యక్ష మై నా కిచ్చిన వరములు వినుము.

క. చండికతో వాసం బై

ఖండేందుశిఖిండు నాదుగవనుం గాచున్ ;

జెండా పడుతటి మద్భుజ

కండూతి తెమల్చుపీరుకదనం బొసంగున్.

౨౦.

అందఱును.—అహో ఈశ్వరానుగ్రహము ! అహో తపోమహిమ !

బాణు.—సరియ యటోయి సూర్యాగ్నిలారా ?

సూర్యాగ్నిలు.—ఔను మహాప్రభూ, మే మప్పడు తపస్సునకు నిలువ లేక హరనేత్రములందు డాఁగి చూచు చుంటిమి.

బాణు.—వహవా ! మఱి మీయాటపాటలు కానిండు.

రంభాదులు.—[అడుచు]

(గేయము)

నిన్నుఁ బొగడఁ దరమే !

బలిరాజుగుత ! నిన్నుఁ బొగడఁ దరమే !

అరహరికోపము నడచె నీముత్రాత ;

హరిని భిక్షునిఁ జేసె నయ్య ;

గిరికుని గడపకాపరిని జేసితి. వీవు ;

వరము పో రడుగు కావలఁడు మఱివ్వఁడు !

నిన్నుఁ॥

వేకన్నులున్న నేవంట బెదరవచ్చు ;

వేకాళ్లు వలసకు వెరవు ;

వేకేళ్లు గల్గిన వేవే ట్లొసఁగవచ్చు ;

నీకెవ్వఁ డిరేడు లోకములను నీడు !

నిన్నుఁ॥

కలనఁ గాలహయశృంగములు నీమీసము ;

చెలులకు ముదిరధ న్వలత ;

వెలఁదుల కాంచువిల్లు నీమీసము ;

ఇలలోన నీసాటి బలియొఁ డిం కెవ్వఁడు !

నిన్నుఁ॥

బాణు.—మీకు గృహసమృద్ధి నాదిశ్లేశమునకు బదులు ఇఁకమీఁద సంగీతవ్యాపారమున నయిండు ననుజ్ఞ యిచ్చితిమి. చాలునా యీబహుమానము ?

రంభాదులు.—[వడవడ వణంకుచు] మహాప్రసాదము.

బాణు.—[ఉషం దఱియందెలిచి, చేయి వట్టుకొని,] అమ్మా, ఎంతశుందరంగా గునిం జెప్పినను రూపహీనుఁ డందువు. ఇప్పటికేని తెలివి కలిగినదా ? ఇఁకనైనఁ జెండ్లి చేసికొందువా అమ్మా.

[ఉష మెల్లమెల్లన తండ్రిచేయి విడిపించుకొని నిష్క్రమించును, చిత్రరేఖ ఉష ననుగమించును. గంభీర వేది ఉషను గంటికగపడునంతవఱకు వీక్షించి తర్వాత ఉన్ను రనును. అహోదనుఁడు చిత్రరేఖ పోకం గని తల వాంచి చింతిల్లును.]

బాబు.—హా! ఏమి దీని స్వాతంత్ర్యము! ఓయి గంభీరవేదీ, చింతిల్లకు. నేను బోధించి ఉపను దిప్పించి నీకు వివాహముచేసి మాయక్కను సంతోషపెట్టెదను లే.

గంభీ.—మామగారియనుగ్రహము.

[చిలుకలును గోయిలలును స్వాగతమంటపము చేత మెండుగా కూయును. తుమ్మెదలు కరము ర్పుంక రించును. మంటపమున మలయమారుతము వీచును. పుష్పములవరిమళము వ్యాపించును.]

బాబు.—ఏమి యిది! ఋతువు వచ్చియున్నను, ఋతుధర్మము లెల్ల నిట్టివృ డిచట యాగవద్యంబునం బ్రకట మగుట వింతగా నున్నది?

కుంభాండాగ్ని సూర్యాదులు.—చేతనాచేతనంబులెల్ల ఏలినవారియభ్యుదయ ము నభినందించుచున్నవి.

కుంభా.—కుమార, మీనాయనగారు సంతసెల్ల నీవిద్యావ్రభావమును వసంత వర్షనం జూపుము.

అష్టా.—నాదియు సౌకవిద్యయా! అయినను పెద్దలమాట సతిక్రమింపజాల. మ. సరవిత్ వేడికి డస్సి, శీతలజలస్నానంబుగా, నిర్మలాం బరపాళిం దడి యాటి, మంచుజెమరున్, మాఘ్యానిలం బార్వంగా, బురుసాపట్టుజరీబుటూపరికిణీము స్త్రీబుతో సాదరా బురఖాతోడ జవాహరీపటలితో భూకాంత గూడెన్ మధున్. ౨౧.

బాణాదులు.—బళిబళి! వహవాస్!

అష్టా.—కుటియు నిపుడు,

ఉ. అక్షయకౌతుకంబు వాలయంగ, నశోకలతావధూటి యీ దక్షిణగంధవాహు బలితంపుంగవుంగిటఁ గ్రుచ్చి, వే సమ స్త్రీతిజాత తాలతలతావుల కల్లి, మరందవారి పు స్పృక్షులఁ జిప్పిలన్ గిసలయాధర మీయక త్రిప్పుఁ జూడరే. ౨౨.

బాణాదులు.—బళిబళి! శబాస్.

బాబు.—అట్లేని నగరి కేఁగి యుద్యానంబున వసంతశోభం దిలకింతము.

[బాణరాజ్ఞీగుతకుంభాండులు నిష్క్రమింతురు.]

[నేపథ్యమందు]

ప్రేయసీ, ఈశాత్రియే మనతనయానికి స్వప్నమున గాంధర్వవివాహమును నిర్వహింపుదము.

ఆది.—[జనాంతికము, అగ్న్యదులతో] మదనభాషితమును వింటిరిగాదా.
మనకు మంచికాలము వచ్చుచున్నది.

[దేవతలు నిష్క్రమింతురు. గంభీరవేది
మెల్లగా ప్రయాసతో వెడలును.

కరేణుక.—[వెనుకనుండి ప్రవేశించి గంభీరవేదిచేయి పట్టుకొని
దివిచి] ఉష బోతూ వున్నప్పుడు ఎందుకు ఉన్నురన్నావు? చెప్పు.

గంభీ.—కరేణుకా, అ దంతా, మామకు వెరిచినకపటం; నామాట నమ్ము.
నాకు ఉషా అక్కర్లేదు, గిషా అక్కర్లేదు. నీమీద తప్ప నామనుసు ఇంకెక్కడా లేదు.

కరేణు.—అటైతే మరిరా యిప్పుడే పెళ్లి శోభనం అన్నీ కానీ.

గంభీ.—నీవుణ్ణెం, ఇక్కడ మాట్లాడకు, నాతో అవతలికి రా చెప్తాను.

[అని నిష్క్రమింతురు.

ప్రథమాంకము ముగిసినది.



ద్వితీయాంకము.

స్థలకము:—శోణపురి, ఉషాప్రమదవనము.

ఉష, సఖియుగళము, చిత్రలేఖయు, ప్రవేశింతురు.

[ఉష తామరనెజ్జపై మూర్ఛితయై యుండును.

సఖు లిరువురు తామరాకులతో వీచుచుండురు.

చిత్ర.—[ఉషను కేలఁ దడవి నిర్వర్ణించి, ఆత్మగతము] ఇది కామజ్వర మని నేను మొన్ననే శంకించితిని.

ఆ. లలన డీలుపడియు లావణ్యమున మించె

నలుపుతెక్క—చందుకలయఁబోలె ;

ఇట్లు జవ్వనులకు హితశత్రు వాకూళ

మధునివేడి యగునె మరుఁడు గాని.

౨౩.

నేను క్షణము ఉషతో సొంటిపాటున నుండి గుట్టు తెలిసికొనియెదను. [ప్రకాశము] చెలీ మదనికా, చెలీ కముదికా, ఈవాసంతాతపము సఖికి దుస్సహ మైనది, తామరనెజ్జలకు శమిల్లినది గాదు. అల్లయాయవలిబాలచందనపండుమునకుం బోయి చెలికై గందపుఁబాలు కొని రండు.

చెలులు.—నీవు వచ్చిన సంతయుం బక్కఁబడు నని మేము ముందే అనుకొంటిమి.

[అని నిష్క్రమించిరి. ఉష తేరును.

చిత్ర.—ఉషా !

ఉష.—[అనాకర్ణితకముగా] నాసఖు లెక్కఁడని హా ! మూర్ఛిల్లితిఁగావలయు.

ఆహా ! మూర్ఛయే యుపకారిణి మైనది. చిత్రరేఖను దేర సఖులు చనియుండురు.

ఆ. చిత్ర మేమొ నేను జిత్రరేఖను జూడ

నిపుడు కోరినట్టు లెపుడుఁ గోర ;

తాపదీన మైనతటి డెంద మన్నలఁ

బెల్లు దలఁచు ననుట తెల్ల మయ్యె.

౨౪.

చిత్ర.—ఓహూ ! చెలి నన్నుం గనలేదు. ఇది మఱియు ననుకూలము. నేను

దాఁగి యామెవృత్తముం బరికించి రహస్య మెఱింగెద. [అని యట్లు చేయును.

ఉష.—ప్రాణేశ్వరా, నిన్ను వెండియు నేఁ గాంతునా !

చిత్ర.—ఆహా! 'ప్రాజేశ్వరా' యనుచున్నది! నాతలంపే నిజ మైనది. వృత్త మిట్లుండ శీతలోపచారముల నేమి ప్రయోజనము?

క. మండునిదాఘముచేఁ గల

గుండై ససిచెడినబండిగురివెందలతఁ

వెండియు విలసిలఁ జేయఁగఁ

బండితుఁ డామనియ గాక పన్నీర్లగునే!

౨౫.

మఱి యెవ రాధస్యుఁడు?

ఉష.—ఇక నేను ఈవిరాళికి దేహమును ధరింపఁజాలను.

చిత్ర.—ఆహా! ఎంతబలీయమైనయనురాగము.

ఉష.—చీచీ! ఏల కలిగినది యీపాడులజ్జ! నారెండవమేనికి చిత్రరేఖకు అపరాధ మొనర్చితిని.

చిత్ర.—ఏమి యపరాధము? ఎట్లు?

ఉష.—హా! చిత్రరేఖకుఁ దెప్పక నారహస్యమును దాచితిని.

చిత్ర.—ఆహాహా! ఏమి నామీఁదికూరిమి!

ఉష.—చిత్రం దలఁచిన ప్రత్యాశ కలుగును. చెలి యట్టియుపాయశాలిని.

తే. చెలియ నాదుగుట్టు తెలియు నం చలికితిఁ,

దెలియదాయె నేమి తెన్ను నాకు!

తల్లి నేమటించి వెల్లి తోఁడెటిఁ గాంచి

తల్లిఁ బనవులేడిపిల్ల నైతి.

౨౬.

అట్లు కాదు, ఆశ నన్ను వెక్కిరించుచున్నది. స్వప్నవిహారవిషయమున చిత్రయే నియమ నేమి నేయఁగలదు.

చిత్ర.—ఏమి యద్భుతము! ఏమి యద్భుతము! స్వప్నమునం బ్రాజేశ్వరునితో విహరించినది నాప్రియసఖి. ఆధస్యనికై యీవిరాళి.

ఉష.—సఖి నాకడ కేల రాదు నేఁడు! నానేరమి దిద్దుకొని డుకు వేఁడి జీవితము నసంగవ్యాధుని కిచ్చి శాంతిం బొందెద.

చిత్ర.—ఈమెపలుకులలోనే అతఁ డెవరో తెలియునొ చూచెద.

ఉష.—చెలి వచ్చునంతలో నాశిశువులం గని యామంత్రించెద. [అని ఆయా లతావృక్షముల నుద్దేశించి]

చ. కురవక పుత్త్రీకా, తిలక కూరిమితమ్ముడ, మావి యల్లుడ,
యరిదిగఁ బుష్ప మొంది సాబగారెడుచంపకవల్లి పుత్త్రీకా,
తరలెద మిమ్ము వీడి యొకతావునకున్, సరి యింతతోన మి
మ్మరమునఁజేర్చి కాంచీ కయినొత్తిడి మోమున రాగ మూనుటల్.

[అని ఆయాతరులతలను యత్తోక్తముగా సంభావించి నల్లడ లరసే] ఆహ! నాకంటి
కే మగవడుచున్నది!

ఉ. ఎక్కలితేటిబొగ్గుగమి నీతలిరుంగుమికోల్చి నిప్పుపైఁ
జక్కఁగఁ బేర్చి మారునికిఁ జై త్రుఁడు దక్షిణవాయు పూఁదఁగా,
నుక్కుటశోకకోరకశరోత్కర మెఱ్ఱఁగఁ గాల్చు; నయ్యయో!
యిక్కడ నిల్వఁజాల; నిక నెక్కడి కేఁగుదు నేమి సేయుదున్!

అయినను ఎటకేనియుం బోయెద. [అని పరిక్రమించి] హా! ఈతావు దానికన్న
దుస్సహముగా నున్నది!

మ. కొరడావ్రేటులు గాఁగఁ బై పయికి జోగున్ వల్లికాకోటి; బం
భరసేనల్ గయిగాళ్ల సంకెలలుగాఁ బాటిల్లెడున్; మాకరం
దరసాసారవిత్తలోహమయదండవ్రాతసంప్రోతపం
జర మయ్యెన్ బువుఁదోట; నాకిచట నేజాడన్ శుభం బయ్యెడున్!

చిత్ర.—సత్యము, చెలిమిఁద నిట దురమే విరచిత మగుచున్నది!

శా. వాయవ్యాస్త్రము దక్షిణానిలము, భాస్వత్పల్లవవ్రాత మా
గ్నేయాస్త్రంబు, బ్రహ్మకాంచనసుమానీకంబు బ్రహ్మాస్త్రమున్,
స్థాయితోకిలకాహళార్భటి యిదే నారాయణాస్త్రం బయో!
కాయోత్పన్నుడు నాలుగస్త్రములతోఁ గాఱిం చెడికెనెచ్చెలిన్!

ఉష.—నాతోలితావునకే బోయెద. [అని పరిక్రమించి, కని,] ఏమి యిది,
యీనాముద్దులకూనలందు ఈవువురాసులు! ఈతేనెసోనలు! ఇ దేమి యింద్రజాల
మా! ఓహూ కాదు కాదు.

(తరళము.)

కడిఁదిపూతయుఁ గాదు, తేనియక్రందువై ఖరి గా, దిజే
విడిచి యేఁగెద నన్నమాత్రన విన్ననై యివి దిగ్గనన్

బడలు వే నయనంబులై నయనౌఘ మెల్లను బాష్పమై,
విడకు మ మ్మని చూడ్కులకొ నను వేడుతీ రిది చూడఁగాకొ.

[కుదసబాధ సభినయించి] అహహ! ఏమి యిది! స స్నేచుచున్నది! ఇది నిక్క-
ముగా పూములుకులే. అయ్యో! నాకూసలారా,

(తరళము.)

పుడికి బుగ్గలు ముద్దుగొంటిని; బుచ్చి చుంచులు దువ్వితికొ;
గడకు మీరును వైరిపక్షమె కన్నలార యి టైతిరే!
పుడమి నింతటివంత యుండునె, పోలునే మనఁగా నికకొ!
గడిదిమారునిచిత్రరేఖకుఁ గాన నాయును రిచ్చెదకొ! 32.

హా ప్రియసభి!

[అని మూర్ఛిల్లును.

చిత్ర.—[వడివడిగాఁ దఱిసి] హా! చిత్రరేఖకా నీవు ప్రాణ మిచ్చెదవు!
అహహ! ఎంత ప్రమాదము! ఎంత ప్రమాదము! నెచ్చెనీ, ఉషా, నేనే తప్ప చేసితిని.
నేనే కూశను. నిన్ను వంచించి నీయాయాసముం గంటిని. నీతోడిదే గదా లోకము
నాకు. నేను లేక నీ కెట్లు? [అని యుష సెడి నిడుకొని] ఆశ్వనీల్లుము సభి,
ఆశ్వనీల్లుము.

(స్వగీతి.)

లేవే లేవే, సభి! లేవే నకొ గానవే!

యీవు నే నొక్కఁ డం చేఁ దలంతుంగదే!

కావవయ్యా హరీ! కావవయ్యా హరా!

జీవలోకం బిదే చీకటికొ మున్నదే.

33.

ఉష.—[ఆశ్వనీల్లి చిత్రరేఖకవుంగిట లేచి చూచుకొని] అహా! చిత్రరేఖా,
ఇప్పుడు నీదర్శనముచే నాకుఁ గరము తాపోవశాంతి కలుగుచున్నది.

చిత్ర.—కర మేమి? నీమసాహరునిపేరు చెప్పదువేని పూర్ణముగానే తాపో
వశాంతి యగును.

ఉష.—[ఆత్మగతము] ఏమి యిది! ఈవృత్తాంతము ప్రియసభి కెట్లు తెలి
సినది? ఎఱుఁగ దని తలంచితిని! [ప్రకాశము] సభి, నీకు అది యెట్లు తెలిసినది?

చిత్ర.—ఇతరవిషయములు పెక్కుట తెలిసినట్లే.

ఉష.—[ఆత్మగతము] ఈమెమార్గములు తెలియరావు. అ టయిన సభికి

ఆమహాపురుషుని పేరుమాత్ర మేల తెలియదు ? నే నుచ్చరింప విసంగోరికగా నుండును.
[ప్రకాశము] సఖీ, అంతటి పుణ్యమా నాకు ? నా కది తెలియదు సఖీ.

చిత్ర.—ఏది తెలియదు ?

ఉష.—నాకునశ్చీరుని నాకు ధేయము.

చిత్ర.—ఆశ్చర్యముగా నున్నది ! అటుయిన ఆమహానుభావునియసాధారణ రూపరేఖావిలాసముల వర్ణింపుము.

ఉష.—శక్యమేని. [ఆత్మగతము] నే నెక్కడ, ఆయనను వర్ణించు టెక్కడ ! ఆయనను చెలియాజ్ఞ ; విడు నేయదు ఏట్టు లీలజ్ఞాసింధువును దాట నేర్తు !

చిత్ర.—[నిర్వర్ణించి, ఉషమెయిం దడవుచు,] ఇదేమి, సఖీ, నీమే నెల్ల పులకలమొలకలు నిండుచున్నవి ?

ఉష.—[తన్ను తాఁ జూచుకొని]

ఆ. పులకపటలి గాదు, మోహనాకారని

మొలకనగవు మదిని బొలసినంత,

సురిగి నన్న సన్న శోకాంధకారంబు

వలస పోవుతీరు వనజనేత్ర.

3౪.

చిత్ర.—నీవు చెప్ప నక్కఱలేదు, ఈరోహంచనక్రమముననే తెలియుచున్నదిలే, నీకునశ్చీరుఁడు నిన్నుఁ దేల్చినకేళీక్రమము.

ఉష.—సఖీ, నీప్రతిభ కగోచరము కలదా !

చిత్ర.—ఏది, మఱి వర్ణింపు మాయనస్వరూపమును, నాప్రణయము నుల్లంఘింపవుగదా.

ఉష.—మన్నింపుము సఖీ, చిత్తవృత్తి కుదురకున్నది.

చిత్ర.—[ఉషను నిర్వర్ణించి]

ఆ. హా ! యిదేమి సకియ రేయెండ దాఁకిన

తమ్మివైరితాతిబొమ్మ వైతి !

ఉష.—

ప్రాణనాథునరసఁ బొసినవలవంత

నంగకములు గురియునశ్రువు లివి.

3౫.

చిత్ర.—నిన్నుఁ గన్న నీకై యతఁడును ఇట్టియవస్థనే పొందును. చంద్రునికై రోహిణి యెట్లొ చంద్రుఁడును రోహిణికై యట్లే యువ్వగులారునుగదా.

ఉష.—సఖీ, నీపల్కులు ఆశాజనకములు, దీవెనలు, యోగదృష్టవిషయములుగాఁ దోచుచున్నవి.

చిత్ర.—అట్లే అగుఁగాక. మఱి నీవల్లభునిస్వరూపముం జెప్పము.

ఉష.—అనిర్వచనీయముం జెప్ప మనుచున్నావు.

చిత్ర.—వెండియు యత్నింపుము.

ఉష.—నీయాజ్ఞ.

ఆ. ఒకరిబోఁటియాతఁ డొకమాత్రమును గాఁడు,

ఎల్లసాబగులందు హెచ్చువాఁడు,

మంచీరీతికెల్ల మందిరం బగువాఁడు,

పొచ్చె మేమి లేక పొలుచువాఁడు.

3౬.

చిత్ర.—బళిబళి! అయినను ఇట్టివర్ణన ఎంతయేనియు నెక్కునాకుమునకు సరిగాదుగదా! వాస్తవముగా నట్టిపురుషుఁ డుండునని నే నతని నెఱుంగకయూం డను.

ఉష.—‘వాస్తవముగా’ అనుమాటచే నాకు దిగులు గలుగుచున్నది.

చిత్ర.—భయపడకు, అతనిప్రతిమను వ్రాయుము. సాధనములం దెచ్చెద. [అని, పోయి రంగులవెట్టెయు పటంబులును గొని వచ్చి యథోచితముగ నుంచి] మఱి కానిమ్ము, నారదులవారికృపచే నీప్రిజగతియందు నే నెఱుంగనివారు లేరు.

ఉష.—[ధ్యానించి] క్రియసఖీ, మహానుభావురాలా, ఇదె యత్నించెదను.

[అని వ్రాత నభినయించి, కన్నీళ్లు వెల్లి గొనుటయు,

వ్రేళ్లు చెమర్చుటయు వజరుటయు, సూచించును.

చిత్ర.—[నిర్వర్ణించి, నవ్వుచు,] చెలీ, ఏమి యిది! చివరకు ఆగంభీరవేదిగాఁ డేనా నీకు సూదయితుఁడు!

ఉష.—[ఉలికిపడి] వానిం జేర్కొనకు సఖీ. హా! నాకన్న మందభాగధేయలు ధరితఁ గలరే?

ఉ. నాహృదయంబు తల్లడిల, నాయన నన్ను గభీరవేది కు

ద్వాహము సేయఁ బూనెఁగద,

చిత్ర.—

దంతికిఁ దామరతీవియక బలెక;

ఉ.ప.—

సాహసవర్తనంబునకుఁ జాలను నాయనమ్రోల ; నెట్లు లీ
మోహము దెల్పుదాన నెటు మోడి వహించెడిదానఁ ! జెప్పుమా.
అయ్యో! న న్నేల సృజించెనా హతవిధి! సఖీ, మృత్యువు దప్ప నాకు శరణ
మొండు గలదా!

చిత్ర.—నాసాముద్రకజ్ఞానమున నీకు నమ్మకము గలదేని నీరూపము దుఃఖ
మునకై పుట్టినది గాదు.

ఆ. కాదు భంగపాటు, కల్యాణము మగుఁ గాని,
నిష్కళంకరూపనిధుల కెందు ;
రాహువక్త్రగోచరం జానె శశిరేఖ ?
పరమశివునిమాళ్ళి బరంగుఁగాక. 3౮.

ఉ.ప.—నీ వేదేవతవు చెలీ?

చిత్ర.—మఱి గంభీరవేదిగానింబోలె వ్రాసితి వేమి ?

ఉ.ప.—[కన్నీళ్లు నించుచు] హా! విమి చేయదును, మందభాగధేయను !

మ. చెలిరో వ్రేళ్లులు కంప మొంది ప్రతిమం జత్రింపలేవాయె ; బి
చ్చిలులేఁజెమ్మట లల్కిపుచ్చుఁ; గడుగున్ జిడ్డుడ నీబాష్పముల్;
బలుడప్పిన్ నది డాసి రేవెడసి జంబాలంబునం గూలితిన్;
లలనా దైవము దాయ యైనతటి నేలా లగ్న వాటిల్లెడిన్ ! 3౯.

అయ్యో నేను వ్రాయఁజాలను సఖీ! [అని యేడ్చును.

చిత్ర.—[కన్నీళ్లు తుడుచుచు] ఏడువకు చెలీ. నాయెఱుంగనివారు బగతిని
లేరంటినిగదా. ఇదె చూడు, నే వ్రాసెద ; నీచెలుపుని ఇందుం జూపుము.

[అని పటములు గొని వ్రాయును. ఉ.ప. ఆశ్వనీల్లి పరికించును.

చిత్ర.—[పటము చూపి] సఖీ, దర్శనమాత్రముననే నీనాయకుఁడో కాఁడో
నీకుం దెలిసినను గుఱోత్తరుల నించుక స్వరూపకథనముచే సంభావించెద.

ఉ.ప.—నీవాగమృతమును వీనులారం గ్రోలెద.

చిత్ర.—సఖీ, ఈతఁడు భగదత్తుఁడు ప్రాగ్జ్యోతిషాధీశ్వరుఁడు.

ఉ. అంతులు మీఱుదొమ్ములఁ జఱాలున వీనికటారివ్రేటులన్
గొంతులు త్రెస్సి నెత్తురులు గుబ్బలివాఁకలపోల్కి దూఁకుటల్

వింత దలిర్చుచున్నపుడె పెండిలి యశాజయలక్ష్మి యీతఁడున్
సంతన మొప్పుఁ గ్రోవుల వసంతము లాడెడుజాడఁగాఁ జెలీ. ౪౦.

ఇతఁడా నీమనోహరుఁడు?

ఉష.— నామనోహరుఁడు కల్యాణమూర్తిగదా.

చిత్ర.— ఈమాట గనుము. [అని వ్రాత నభినయించి, పటము చూపి,] సఖి,
ఈతఁడు మర్త్యలోకేశ్వరుఁడు దుర్యోధనుఁడు. ఇతనియాహవాములయందు:—
నీ. చుక్కలెల్లను దోచుచుక్కలై పెక్కులై । రుంఝాభినయ మాడుచదు రసంగ,
కరములెల్లను గొఱకచ్చులై హెచ్చులై । మిడుతపోటు నటించువడు వసంగ,
మిడుగులులెల్లఁ గ్రొమ్మించులై మించులై । యొకపందెముగ దాటుసోజి యనంగ,
వార్ధిబొట్టెల్ల నార్యులులై డంబులై । యిటుకు లేనివయోధి నెనయు టనంగ,

తే. బుధులు వర్ణింతు రితని కార్జుకమునుండి

యరిమొనలఁ గప్పవిశిఖపరార్థములను ;

తరుణి నీచిత్తచోరుఁ డితండ యేని,

చెవును, చెవిపట్టి తెచ్చి నీచెంత నిడద.

౪౧.

ఉష.— ప్రియసఖీ, ఈతఁ డెవరో అధార్మికుఁడుగా నగవడుచున్నాఁడు.

చిత్ర.— అ టయిన నీమాట చూడుము. [అని వ్రాత నభినయించి, పటము
చూపి,] సఖీ, యీతఁడు పాండవమధ్యముఁడు, పార్థుఁడు, అర్జునాదిద్వాదశాభి
ఖ్యుఁడు.

క. ఏకతై నీతనికై యల

నాకాంగన యుర్వశియు మనఃప్రభవాగ్నిన్ ;

చేకొని చని యీతని నిజ

లోకమునన్ నాగసతి యులూపి వరించెన్.

౪౨.

మఱియు నీతఁడు,—

నీ. నీడమచ్చెముఁ గన్పు నింగిమచ్చెము నేని । కడిమిపందెవునుచ్చెకంటిఁ గొనియె,
ఒకతూరి వేల్పులయెకిమిని వీక్షించి । డంబుమీటినకిరీటంబు గొనియె,
సురరాజుఁడ్రోచి చిచ్చునకు ఖాండవ మిచ్చి । తలుగనికవదాన ల్లినువు గొనియె,
ముక్కుంటియోదల సెక్కుటి వడ్డించి । పాశుపతాస్త్రంబు పంచికొనియె,

తే. ఇట్టిత్రైలోక్యవీరుఁ డీయెత్తై కాఁడు ;

చెలియరో యీతఁడే నీదుచెల్వుఁడేని,

చిన్నిచిన్నారినుడుల వచింపవచ్చు,
మీసములు వట్టి తెత్తు నీమోసలకును.

౪౩.

ఉ.ప.—ఇంతకన్న సుకుమారుడు నాప్రాణవల్లభుడు.

చిత్ర.—[వ్రాత సఖినయించి, పటము చూపి,]

మ.త్ర. చూడు వీరల వాఁడిసింగపుసూటిపాణుల జాణలకొ
బాడికోడియగబ్బికోమ్ములఁ బార్థతమ్ముల నిర్వరకొ
నాడెపున్జవరాలిగుబ్బల నర్తపుంగరికోటిలకొ ;
జేడ నీదొర నిందుఁ జూపుము, చెచ్చెరం గొని వచ్చెదకొ. ౪౪.

ఉ.ప.—ఇంతకన్న సులక్షణుడు నావల్లభుడు.

చిత్ర.—[వ్రాత సఖినయించి, పటము చూపి,]

(తరళము.)

ముదితరో కనుఁగొమ్ము వీరల మోహనోజ్జ్వల మూర్తులకొ
గొదలు దీఱ జయంతునికొ నలకూబరుకొ సుషమాభరుకొ,
త్రిదశనాయకుముద్దుఁబట్టి నుదీచినాయకుపట్టనికొ ;
మదిరలోచన నీప్రియుం జెపుమా యిటం గనుపట్టినకొ ౪౫.

ఉ.ప.—సఖీ, ఇట్టిసామాన్యులను వ్రాసెద వేల ?

చిత్ర.—అటయిన ఈమాట గనుము. [అని వ్రాత సఖినయించి, పటము చూపి,]

శా. వర్ణింపకొ ననుబోంట్ల కౌనె సఖి యీద్యౌరావతివల్లభుకొ
అర్ణోరాశిసతామనోహరుని విశ్వాత్ముకొ స్థితివ్యాపృతుకొ
శీర్ణావిద్యహృదంబుజోదరమహాసింహాసనాధ్యాసునికొ
బూర్ణం గేవలుఁ గేళిమానుషతనుకొ భోగింద్రతల్పుకొ హరికొ.

ఉ.ప.—నీమహిమ నాకు వెఱుక గగుచున్నది !

క. నాలుకలో శారదయుకొ,
దూలికలో నజుఁడుకొ, గ్రాలుదురు నీకుఁ జెలీ ;
కేలకొ లిఖించుటగాఁ
మైలాటము సల్పి నన్నుకొ గలఁగింతు గదే !

౪౬.

చెలీ, నన్ను వెక్కిరించుటకా నన్ను ముందు వ్రాయు మంటివి?

చిత్ర.—ఈవేళాయలవాడేనా నీమనోదస్యుడు?

ఉష.—ఈయన కాడు. [వణంకుచుం గేలుమోడ్చి] ఈయనం గన నాయె
దను భయభక్తిసంభ్రమంబులు వొడముచున్నవి! నాప్రాణదయితుఁ డీప్రోలిక
నుండును.

చిత్ర.—అహ! ఏమి నీయోగము! ఏమి నీతలదండ్రులభాగ్యము! [అని
మఱల వ్రాసి, చూపి,] ఈమాటు కనుము.

నీ. నీకన్ను లీజోదునెఱుంగుండెక్కెముల్, నీయాస్య మీదొరనేస్తకాడు,
నీయూర్పు లీతేనినిఖిలజైత్రరథంబు, నీపల్కు లీరాతునీటుండేజి,
నీదుమే నీకూరునిర్నిద్రచాపంబు, నీరోమరాజి యీవీరుహార్వి,
నీనడు మీదేవునిరుపమాకారంబు, నీదులావణ్య మీనేతతాత,

తే. నీపదచ్ఛాయ యీతనిప్రాచుసురియ,
నీరికి నీరి, చిట్టకములకుఁ జిట్టకంబు,
అందముల కంద, మితఁడ నీయనుకుండేని,
భాగ్యవతులందు సకి నీవె భాగ్యవతివి.

౪౪.

ఉష.—[కేల్చోడ్చి వణంకుచు] అహ! ఏమి నీమహిమ! నావల్లభుఁడు కేవల
మిట్టే యుండును. కాని, ఈయనమ్రాల నే నిలువఁజాల. ఈయనకు నేను కొలు
వుడుగతైన గాని దయితం గాను. నాసామి యంతకన్నం గోమలాంగుఁడు.

చిత్ర.—మఱి యీమాటు గనుము. [అని వ్రాయును.

ఉష.—అహ! ఈమాటు నీవు వ్రాయుచున్నావు!

[అని హస్తాశ్చర్యములు పెనంగొన నిర్వర్ణించును.

చిత్ర.—

మత్త. భూరిపుణ్యము జన కోటులఁ బ్రోవు సేయనివారికిఁ
దీరు సూడఁగనేని యందనిధీరకాంతశరీరునిఁ
శూరునిఁ గుణి వీరునిఁ బుధు సూరిగేయవిహారునిఁ
మారుముద్దుఁగుమారునిఁ సుకుమారునిఁ గనుమాచెలీ. ౪౫.

[ఉష చిత్రరేఖం గవుంగిలించును.

చిత్ర.—ఈమహాభాగుండేనా నీసామి?

ఉష.—[లజ్జతో] అవును.

చిత్ర.—బలిబలి! కృష్ణపాత్రుని ప్రద్యుమ్న పుత్రుని అనిరుద్ధకుమారుని వరించిన సీకన్న నెవ్వతె ధన్యురాలు! హరివక్షమునం దక్క— మహాలక్ష్మీ మఱి యెటం జేరును!

ఉప.—ప్రాణసఖీ, నీమహిమ యనిర్వచనీయము! ఇది మొదలు నేను నీదాసిని.

చిత్ర.—కావు, నాప్రాణమవు. [అని కడమపటముల నులుముడి దాచును.

ఉప.—[అనిరుద్ధప్రతిమ నుద్దేశించి] ప్రాణేశ్వరా,

(దక్షిణాంతిక.)

నవనీత సనాభి మూర్తి వై

పవిధారా పరిభావి గా మదిన్

సవరించితి సామి యేలొక్కో

వివరంబున్ వినిపింపుమా యుషన్.

౫౦.

చిత్ర.—ఆయన నుపాలంభింప నేల? స్వప్న మేగదా. నీవృత్తాంతము ఆయన ఎఱుంగఁడేమో? అట్టియుదారప్రకృతులు దయాదూరములు గానేరవు.

ఉప.—సత్యము సత్యము. నీ వెప్పడును వివేకమంజులవు. [అలాచించి] ఎఱుంగనిచో ఆమహాభాగుఁడు ఈమందభాగ్యును సరకుగొనునా?

చిత్ర.—ఎఱిగినచో, ‘ఈమందభాగ్యుని ఉప సరకుగొనునా’ యని యామహాభాగుఁడును వచించును.

ఉప.—సఖీ, నీ వాశ్వాసము వలుకుచున్నావు.

చిత్ర.—నే నెప్పడును వివేకమంజుల నంటివిగదా.

ఉప.—నీచిత్తము.

చిత్ర.—నీవల్లభుని ఈమందాకినీప్రాసాదమునకుం దెచ్చెద.

ఉప.—[కవుంగిలించి] ఏల నాతోఁ బుట్టవైతివి?

చిత్ర.—ఇంతటియనురాగము ఉండ దని.

ఉప.—[చిత్రేశ్ఠం గవుంగిలించి ముద్దుగొని] నానాటక కృతజ్ఞతాబడమై యున్నది. ఏమియుం బలుకనేరకున్నాను. [అశ్చర్యముతో కవుంగిలి సడలించి] ఏమి యిది! నీయొడలును ఇంతవేడిగా నున్నది!

చిత్ర.—[నవ్వుచు] నీకొంగిట చాలనే వుంటినిగదా.

ఉప.—నిజము చెప్పవా?

చిత్ర.—[నవ్వుచు]

క. ప్రాణంబు క్రాంతినేని,
మేనుం దాఁ గ్రాంగుటరుడె మేదినిలోనన్ ?
ప్రాణమవు నీవు క్రాంగిన,
మేనను నేఁ గ్రాంగితిని దమిరమణాస్యా. ౫౧.

ఉష.—మృష వచించుచున్నావు కానీ, తర్వాత ఎటుకుం బోయెదవు !
మ ద ని కా కు ము ది క లు.—[ప్రవేశించి] ఇదిగో చందనక్షీరము.

చిత్ర.—ఉష యిప్పటికి స్వస్థపడినది. ప్రకృతము ఉషను కర్పూరసరసికిం గొనిపోయి బిలకమాడించి యీమదనప్రతిమను,—అహ ! ఇందు కేలం. బూవిల్లు వ్రాయ మఱచితిని ! ఇదె వ్రాసెద. [అని అనిరుద్ధప్రతిమకేల పూవిల్లు వ్రాయుట నభినయించి] ఈమదనప్రతిమను పూజనేయింపుడు. [అని యాపటము నుప చేతికిచ్చి] తర్వాత ఉషను మందాకినీప్రాసాదమున వదలుడు. నేను ఉషకు అప్రతిరుద్ధోపచారముం దెచ్చెదను.

మద., కము.—నీయాన.

చిత్ర.—ఉష, నేను పోయి తెచ్చెదను. [అని పై కెగిసి]

(భుజంగప్రయాతము.)

జూహు రో కపాలీ, జూహు రో కరాళీ,
జూహు రో గురూ, రాసుతన్ బేశలాంగిష
గూహు ర్భేయుద్ధాంగుచెయ్యంబు దిద్దన్
మహామాయ, నాకున్ మహాసిద్ధి యిమ్మా. ౫౨.

[అని నిష్క్రమించును. క రే ణ క తొంగిచూచును.

మద.—రారమ్మ, ఉష, కర్పూరసరసికి. చిత్రరేఖ ఎవరో దేవత. దాని మాట మనము జివదాఁటఁగూడదు. [అని మువ్వరు నిష్క్రమింతురు.

కరే.—[ముందటికి వచ్చి] వుషకి యెండదెబ్బ తగిలినదని నాతో మదనికి చెప్పింది. [నిర్వర్తించి] యీతామరాకులపడక దానితాపాన్ని పోగొట్టిందిగదా. గంభీరయ్యమీదిమర్లుమూలంగా నావాళ్లు వుడుకెక్కిపోతూవుంది. యీపరువుమీద నేను చల్లబడతా. [అని యీతామరనెజ్జైతఁబడి దొరలుచు] నాకు మొదలే వుషమీద మహాప్రేమ. దానికి నారాయణమీద మనుషులేదుగనక యిప్పుడు చెప్పాలిందేలేదు. యీపరువుకోసం కూడా నాకు దానిమీద ప్రేమే. [దొరలుచు] సీత, యిది నా కేమూలికి ? యి దేమి వేడిగావుండే ! వోయి చాబో ! రోగం వొకటే అయినా

అందఱికి వాకటేమాత్ర పనికిరా దని మునుపు వైద్యు లన్నారు. మాతత్వాలు వేరు గదా. అది సన్నగా తెల్లగా రోతేస్తూ వుంది. నేను గుండ్రగా నల్లగా ముద్దొస్తూ వున్నాను. అయితే వెలపలికి వేడయితే లోపలికి చలవట, చిత్రమూలంలాగ. కనక లోపలికాక పోవడానికి వీట్ని తినేస్తా. [అని అట్లే చేసి] యివి నా కేమూలకి ! మాయింటికాడిపెద్దచెఱువులో పడి అందులో వన్నీ తినేని ఆచన్నీళ్లన్నీ తాగేస్తా. చన్నీళ్లకంటే చలవ మల్లేదు.

(గేయము.)

నేను గం భీరుణ్ణి పెల్లాడితే, బళీ! నేను..., వవ్వా! నేను..., నెబాఫ్ !
నే నాత డికి కూడు వొండిపెడ్తాను.

నన్ను గం భీరయ్య పెల్లాడితే, బళీ! నన్ను..., వవ్వా! నన్ను..., నెబాఫ్ !
నాకాత ను మంచి సగలుపెడ్తాడు.

వారులు స న్ను నవ్వ కుండా,

బళిబళీ! వారు..., బావురే! వారు...,

సరికి సరి గానె వాలి చితిని.

„ సరి.... „ సరి....

కొందఱూ దంపతుల లాగ,

„ కొంద..., „ కొంద...,

ఎందునా మేము పో రాడం.

„ ఎందు.... „ ఎందు....

పొంతనా ల్వాళ్లకి కు దరవు,

„ పొంత..., „ పొంత...,

అంతాను మాకూ కు దిరికే.

„ అంతా.... „ అంతా....

కడుపు, కడుపు,

నలుపు, బలుపు, అంతా.... „ „ „ „

బొగడం, సగడం,

అరవడం, కరవడం, „ „ „ „

అన్నిటికి వైగా అడ్డగా పెరగడం. „ „ „ „

[అని వికృతనాట్యము లాడి నిష్క్రమించును.

ద్వితీయాంకము ముగిసినది.

ప్ర వే శ క ము .

ఫలకము :—ద్వారక, శ్రీకృష్ణప్రసాదోద్ధానము.

ఉ ద్యా న పా లె క ప్రవేశించి

తోట నలంకరించుచుండును.

ద్వితీయ.—[ప్రవేశించి] వాశే బంబరికా, యేమే నువ్వింకాయితోట అలంకరించుకున్నావు, కొమారమహారాజు అనిరుద్ధలవారికి మరీయిష్టమైనతోటగదలే యిది !

బంభరిక.—వాశే కీరవాణి, నీవని రవ్వంత ముంగట అయిందని యేంబడాయే నీకు ! యిదుగో ముగించాను చూడు. మరి మొన్నడిగితే ఆనక చెప్తానన్నావే యిప్పుడు చెప్పు, మునుపంతా యెప్పుడో యిక్కడికొచ్చే కొమారమహారాజు యిప్పుడు రోజిల్లా వాంటరిగా యితోట్లోనే తిరుగుతూ వుంటాడే అదేమిటి ?

కీరవాణి.—ప్రేమపులచిత్రానికి కారణం యెందుకే !

బంభ.—మరి, జిక్కవపిట్టలని జతలుకట్టి వాటిమీద యేమిటేమిటో చిత్రాలు రాస్తాడే అదెందుకే ?

కీర.—ను వ్యాకగోడవే ! వీటికోసమే. [అని బంభరికపాలిండ్లం బాడుచును.

బంభ.—ఎగతాళలే ?

కీర.—కాదు దిగతాళే. ఎవతేమిదనూ మనుసుపడ్డాడే.

బంభ.—వడితే ?

కీర.—ఆమెవి అవే యివని వీటికి ఆలాగ అలంకారాలు చేస్తాడు.

బంభ.—నెనులిపిట్టల్ని పట్టుకొని వాటికుంచెలు దువ్వి వాటికి పువ్వులు చుడ్తాడే అదెందుకూ ?

కీర.—వాకటి చెప్తే కడమన్ని తెల్సుకోలేవటే ? ఆమెతలకట్టు తలుచుకొని వీటికి శేవలు చేస్తున్నాడు.

బంభ.—శబాస్ శబాస్. మరి అగుడ్డిచెంబడికి వాకకాడ తెలవనీకుండా వాడిగాలానిముల్లు తీ శేషి పుత్తతాటికి జిలేబీలు కట్టినాడు నిన్ను, వాడికి తెలవనీకుండా నే వాడిబుట్టలో వారాలపొట్లం వేశినాడు.

శ్రీర.—చాపలు ఆబాగ్నేమంతురాలికళ్లలా గున్నాయట. అటువైని తెలుసుకో.
చాపలు పడకుంటే ముసలివాడికి మెదుకు వైవని వారాలు పడేడినాడు.

బంధ.—ను వ్యక్తజ్ఞో మడకని పడ్డావే.

శ్రీర.—రా లంజా నువ్వుకూడా పడుదుగాని.

బంధ.—యిం కొకటిపూత్రం చెప్ప. ఆవాకలోకి దిగి ఆయ నెందుకే ఆశు
శ్లని వెతికివెతికి ముద్దెట్టుకొంటాడు?

శ్రీర.—చాల్లే యీపాటికి. నువ్వెవణ్ణయినా వాకరంగజ్జి తగులుకొని రాత్రి
వాణ్ణడుగు చెప్తాడు. నీకేమి చీకటిబయం లేదటే? [అని నిష్క్రమింతురు.

ప్రవేశకము ముగిసినది.

—————

ప్రతి తీర్మానము

స్థలము :—మునుపటిదే.

చిత్ర రేఖ ఆకాశయానమున ప్రవేశించును.

చిత్ర.—అయ్యద్యానపాలికలసంభాషణవలన కుమారముహూరాజు అనిరు
డు విభక్త్యురాలికొఱతో విరాళిం గూరుచున్నాఁడని తెలిసెఁగదా. తిరస్కరిం
భావంబున రాచనగరు సొచ్చి యామహాపురుషుం గంటిని. విరాళిచే వాడి వత్తి
య్యను సాయోపాసనలు చేతస్సమాధితో యథావిధి ఒనర్చి కృతాహారాభిన
సందై శయనం బొల్లక యాయుపవనికే యేతెంచుచున్నాఁడు. తఱి వేచి కొని
యెదఁగాక. ఈవిరాళి నాప్రాణసఖికొఱకే అగును. [చదలం గాంచి] అహా !
రాచంద్రుఁ డింతరమణీయుఁ డయ్యను ఏచునుకదా !

అనిరుద్ధుఁ డు విరహకృశుఁడు ప్రవేశించును.

అని.—[నిట్టూర్పు పుచ్చి] హా ! ఈవెన్నెలకు చలువగుణము వెండియు నెన్నఁ
కఁ గలుగునో ! అహహా !

(భాషచ్ఛందశీకము.)

విరహార్తుల ద్వేషి యై దహించుకొ,

విరహాతీతుల నెయ్యుండై భజించుకొ.

పరికింతు రవస్థ నన్న సూక్తికొ

బరమార్థంబుఁగఁ బద్మవైరి నేయుకొ.

౫౩.

చిత్ర.—ఓహో ! సత్యము సత్యము.

అని.—ఓయి చంద్రుడా, నీవగకుఁ గారణము తెలిసినది !

నిరతజ్యోత్స్న మటంచుఁ దద్వదనముకొ నే మెచ్చుటం జేసి కా
యరవిందాహిత నన్నుఁ జూడెదవు నీహస్తాగ్రదీపార్చులకొ ;
శరముల్ సూదులు బాకు లీఁటెలు కశల్ సారింతు న్నాపై ; నహా !
ధరలోనకొ నిజమాడ నిష్ఠురము కాదా ! సామెతల్ దప్పునే. ౫౪.

చిత్ర.—‘నిరతజ్యోత్స్న మటం చుషావదనముకొ’ అనఁడామెనే !

అని.—ఓయి కళంకీ,

శా. చొక్కంపుంగల శాబ్ధిపట్టి కెటు వచ్చున్ మచ్చ! నీగుట్టు నే
వక్కాణించెదః—నంతునాళకము నావక్షంబునన్ నాటి, నీ
వక్కాంతాస్యము దోచమిన్ రగులునాస్వాంతంబు గంజాయిగా
హుక్కాగ్రోలుపొగల్తోగం బలమె నం; చోతుర్కమాన్వేలుపా.

చిత్ర.—ఆహా! ఎంత సరసోపాలంభము!

అని.—అయ్యా, ఓషధీశ్వరా, నీవు ముగ్ధుడవో క్రూరుడవో.

మ. సతమున్ రోహిణీఁ గూడలేనివనటన్ జాఁజిక్కునీవే యిటుల్
వ్రతమో నాఁగ వియోగిపాళిపయి నావాల్ నూఱి విం తౌ శశీ!
మతమో నీకును నోషధీశుడ భిషజ్జ్యర్యాదగా సృష్టిలో
నితరప్రాణులగాయ మవ్యథము నీదే దుర్వ్యధాధ్యంబుఁగాన్;

[గాలి సోకినందులకు ఒడలు జలదరించుట నభినయించి] ఓయి మలయాసిలా, విల
స న్నిష్టేఁచెదవయ్యా?

ఆ. చలువతెమ్మెర యను పలుకు దబ్బఱి సూపె;
దక్షిణుండ వనెడుతత్త్వ మిదిగొ;
విరహిజనులజీవవితతి నువ్వెత్తుగా
నూఁదివై చుజమునియూర్ప వీవు.

౫౭.

చిత్ర.—అయ్యో శుకుమారుడు ఎంత గానీలుచున్నాడు!

అని.—రహస్యము దాచుట యనునీపుటపాకమున నెంత కాలము వేగు
దును? బిగఁబట్టినయాపిరిని సడలించుటగదా రహస్యము చెప్పికొనుట! వయస్కుఁ
డేనియు అగవడఁడుగదా?

చిత్ర.—అయ్యో, కుమారమహారాజు మహావిరహతాపమునం బొగులుచు
న్నాడు! [కుఱియొకదెస నిర్వర్ణించి] ఈతఁ డెవరో విప్రకుమారుడు ఇతనిమిత్ర
మువలె నున్నాడు. ఇతనిం గడుం గూర్చితో వెదకి వెదకి కనిపట్టి హర్షపరవశుఁ
డై పరుగున వచ్చుచున్నాడు.

వి దూ ష కు ఁ డు ప్రవేశించును.

అని.—[చూచి] ఆహా! నాదాయనా, కూర్చుండుము కూర్చుండుము.

విదూ.—వయస్యా, నీ వేమి యివాంటిపాటును పెల్లాడినావా? ఈమె
కోసం మమ్ముల్ని వదిలేశినావే?

అని.—దుఃఖితుఁడు మంచిసహవాసము గాఁ జని మిమ్ముం గూడనైతిని.

విదూ.—దుఃఖితుడికి దుఃఖితుడు మంచిసహవాసమేగదా.

అని.—కానీ;

విదూ.—అటయితే మనసహవాసం మంచిదే.

అని.—ఎట్లు?

విదూ.—నిన్ను చీకు కుట్టిందో దోకు కుట్టిందో అదుఃఖం నీకు, నిన్ను చూడని దుఃఖం నాకు.

అని.—నన్ను చీకుయూ దోకుయూఁ గుట్టినవా?

విదూ.—కుఱి నీకు దుఃఖ మేమి? పడకలో నల్లి కుట్టిందా? తలకాయలూ యెవతెదైనా పే నేమైనా కుట్టిందా?

అని.—చీ! మూర్ఖా!

విదూ.—అవును, మ రేమి దుఃఖకారణం?

అని.—ఏల యడిగెదవు పయస్యా!

విదూ.—[అటోపముతో] చెప్పకపోతివా జిండ్లూలు వురి పోసుకొని నీకు బ్రహ్మహత్య కడతా.

అని.—అంతపని చేయకు. నీపరాక్రమము నే నెఱుఁగుదును. చెప్పెదను.

విదూ.—చెప్ప మరి.

అని.—మదనసర్పము కఱచినది, విషమెక్కినది.

విదూ.—మదన మంటే నాకు తెలియదు. ఏజాతో మనవేళ్లతో చెప్ప, మంత్రం వేస్తా.

అని.—పయస్యా, నే నెకనాఁడు కలలో నెకజగన్మోహినిని వరించితిని.

విదూ.—[పకపక నవ్వి] ఆవేళ వుండ వేసుకొన్నావా యేమి!

చిత్ర.—ఈయనకును కలలోనే గాంధర్వము! అహో! సంవిధానము!

అని.—[విదూషకునిచేయి వట్టుకొని] కుదురుగా వినియెదవా లేదా?

విదూ.—అయ్యో, అయ్యయ్యో, అప్పు కొక్కణ్ణి, అబ్రంహణ్యం అబ్రంహణ్యం! నన్ను బ్రహ్మహత్య కట్టొద్దన్నావే, నీవే ఆరంభించా వేమి మహారాజా!

అని.—[చేయి వదలి] కలలో వరించి మేల్కొని కానక యాయవస్థకు వచ్చినాడను.

విదూ.—[పకపక నవ్వి] వాకనాడు నేను మంధానరైరవం మింగి సొమ్మునీల్లి కలలో మిఠాయికొండ వాకటి నే నెక్కుణ్ణే తిని, మునపటికంటే ఎక్కువ ఆకలితో మేలుకొన్నాను. అప్పట్నుంచి పదిహేనురోజులు ఆకొండే కావాలని యింట్లోవాళ్లని యేడిపించాను. పదహారోనాడు పెదనాయన నాతో చెప్పకుండా జుట్టు పట్టుకొని పేపావారిపిల్లని నాకు పెల్లిచేశాడు. ఆమహాత్మ్యవంల మిఠాయికొండని మరిచిపోయి స్వస్థపడ్డాను. నీవున్న నాదారికే వొస్తూ వున్నావు. ఎటయినా నావయస్కుడివేగదా.

అని.—తిన్న గా వినియెదవా లేదా ?

విదూ.—ఉన్న మాట చెప్తావా లేదా ? కలంటే మాత్రం నేను నమ్మను. కలకోసం వాకడు నీలాగ యేడుస్తూ వుంటాడా ? పాడుకలాస్తే కష్టమైతే అప్పడు రవంతశేవు యేడుస్తాడు.

అని.—సత్యము వయస్యా, నామాట.

విదూ.—అతైతే ఆ దేవో పిశాచం. కామినీ మోహినీ శాకినీ థాకినీ బడబాకినీ దయ్యాలలో ఒకటి. ఆకథ వింటే నన్ను కూడా థాకినీ వెంబడిస్తుంది.

అని.—మిత్రునిమీడియీఁగను కత్తితోఁ గొట్టుకొంటివి నీవు.

విదూ.—[మొగము చిట్టించుకొని] నీవో, వెతుక్కొని వచ్చినందుకు వేళ్లు నలిపి బ్రహ్మహత్య చేశే రాజాధిరాజువు. [మందహాసముతో] పోనీగాని, అతైతే, తూ చా తప్పకుండా ఆమెస్వరూపాన్ని వర్ణించు, నాకు సాటొస్తుందేమో చూస్తూ. నిజమైతే ఆనక నేను చూడకపోతానా ?

అని.—మంచిది, నా కిష్ట మైనపనియే ; వినుము.

విదూ.—నీధము. అందుకే చెవులు చికిలీచేసుకొంచున్నాను. [అని చెవులు దీఁటుకొనుచు] ఇందుకు బదులు పేపావారిపిల్లని నేనూ వర్ణిస్తాను. అది నువ్వు వినక పోతే యిది నేనూ వినను.

అని.—

ఆ. చిమ్మచీఁకటులను జమ్మి పవల్నేయు

మోహనాంగిముద్దుమొలకనగవు ;

రమణిమోముమ్రోల రాకామృగాంకుండు

కాముఁ డెత్తుదృష్టిఘటము నూవె.

౫౮.

విదూ.—ఇదేమో అపూర్వమే. మరి మాపేపావారిపిల్లకి కుక్కతల, పూస కళ్లు, ఎంతస్వారస్యంగా చెక్కివున్నవి ! వయస్యా, అటువైస ?

అని.—వయస్యా,

ఆ. సంజవేళ లేతజా జొంది చుట్టురాఁ,
దలను చదలినీడఁ దాల్చి నుంత,
జంట నొప్పుదొడ్డజమ్మేటిబుగ్గలా
కొమ్మగబ్బిగుబ్బకోరకములు ?

౫౯.

విదూ.—బళిబళి ! మాపేపావారిపిల్లకి [అనిరుద్ధుఁడు విదూషకునికిం దెలియనీక
చెవులు మూసికొనును.] అవి లేవు. మెడలో రెండు పట్టుకుచ్చులుమాత్రం వేలాడు
తున్నవి. వయస్యా, ఇంతేనా?

అని.—విను వయస్యా,

ఉ. చందున కాత్మబింబసదృశంబుగ గుండకవల్ జనించి యా
పిందెలు చుక్కగా నడుమ బింబములన్ జిలుమచ్చ దాల్చి పైఁ
బొందుగ జాభరారసము మూర్తుల లేతగ నద్దికొన్న నా
సుందరిగబ్బిగుబ్బకవసోయగ మొందెడి నేమొ మిత్రమా. ౬౦.

విదూ.—ఆపిల్లమూలంగా కవీశ్వరుడివై పోతున్నా వేమి వయస్యా ! చెడిపో
తావు గుమా ! పోనీ ఆమెబాహువు లెటువంటివయ్యా?

అని.—

క. తాఁకియుఁ దాఁకనిమాత్రన
యేకపదమ వింతమోహ మిడుమరునిప్రసూ
నాకలితపాశరాజము
లాకోమలిబాహువల్లు లలవియె చెప్పన్.

౬౧.

విదూ.—అ దేదో పిశాచ మని నేను మొదటనే చెప్పలేదా. మాపేపావారి
పిల్లమాత్రం [అనిరుద్ధుఁడు మునుపటివలెనే చెవులు మూసికొనును.] మదనపాశంలాగ
లేడుగాని యమపాశంలాగ వుండినది. మొత్తానికి పోలిక వుంది. బళిబళి, కనకనే నీ
కింత వెట్టిపట్టింది. ఇంకా ? ఆబాబ్బట్లమడతలను వర్ణించవయ్యా.

అని.—వినుము మిత్రమా;

చ. హృదయజూఁ డాత్మకామినికి నీతలు నేర్పుటకున్, దదర్శ మా
మృదుచరణావతారమున మె చొచ్చదవన్, బరువంపుమంత్రి వే
పదిలముసేయు డిగ్గియయు, బంగరుఁదాపలు, నీలిమొహాలు
నృదవననంబుఁ గా, దయితనాభియు, ముత్తలు, లారుఁ, జెన్నగున్.

విదూ.—[అనిరుద్ధనిచేయి పట్టుకొని] బావురే! బావురే! వయస్యా మూడు ముడతలకే యింతవర్ణ నైతే మాపేపావారిపిల్ల వెనకనుంచి కాగలింపుకోగానే నావీ పంతా వస్తే, అది తగిలినచో టంతా వకే? అందు కెంతవర్ణన కావలెనో.

అని.—ఎంత తెలియనివాడవు వయస్యా!

విదూ.—కున్నించు వయస్యా, యిక అపిల్లని వర్ణించను.

అని.—అట్టియాచెలువనేపథ్యము—

(పంచచామరము.)

మృషావలగ్నజిల్లుపైట మించుసన్నమం చగున్;

ఝషాక్షిదట్ట మన్న సంజజాజులోనిరే కగున్.

తృషాకృదోష్ఠిభూషణాలి రిక్కలున్ మెఱుంగు తొ;

నుషావతార మంచుఁ గాంత నూహ సేయుదున్ సఖా. ౬౩.

చిత్ర.—ఆహాహ! ఉషావతార మనుకొన్నాడు! ఉషయే యని యెఱుంగుడు!

అని.—అట్టియాజగన్మోహిని

ఆ. అట్లుగానె పుట్టినట్లుగా నగవడు ;

నోలి నెదిగె ననుట యొప్పు రాదు ;

మార్పువొందురీతి మదిలోనఁ దోఁపదు ;

అసురనూయొ కొమ్మ యమరనూయొ ! ౬౪.

చిత్ర.—ఉభయమాయశుమా.

అని.—అట్టియాముద్దుగుమ్మ నన్నుఁ దేల్చినముహూర్తము నాజన్మములో నెట్టిదో చెప్పవలయునా?

విదూ.—[అత్తగతము] వయస్యునిదుఃఖ మేమో వాస్తవంగా మేరమీరిందిగా వుంది. అయ్యో పాపము! అట్టికన్య వుండునా? కలలు నిజంగా ఫలించునా! [ప్రకాశము] వయస్యా వగవకు. నీకు మేలు కలుగుతుంది. వయస్యా, నీవర్ణనల చేత ఆమెను నేను తర్వాత యేలాగ ఆనవాలుపట్టగలను?

అని.—ఇదిగో ఈశిల్పముచే నెఱుంగుము.

[అని చిత్రఫలకము నిచ్చును. విదూషకుఁడు చూచి ఆశ్చర్యపడును.

చిత్ర.—[నిర్వర్ణించి] ఆహాహా! నాప్రియసఖియే కన్నులయెదుట సగవడు చున్నది! ఏమి యాశిల్పవైపుణి! ఏమి వాచెలిభాగ్యము!

ఆ. మణియుఁ దేజుఁ, జందమామయు వెన్నెల,
వేగుతటియు వెల్గు, విరియు వల్పు;
నెట్లొ యట్లు లెనయు నీయిర్వరం గూర్చి
బ్రహ్మ వేదజడతఁ బాసె నిపుడు.

౬౫.

విదూ.—[నిశ్చలించి, అత్మగతము] యిటువంటి, సృష్టి వుంటుందా? [ప్రకాశము] వయస్యా, నావపలబుద్ధిని మన్నించుమా. మరి యీమెను యథావిధిగా వెల్లిచేసుకోరాదా?

అని.—ఎవ్వతెయో తెలియదు, మిత్రమా!

విదూ.—అయ్యో నిజంగా నీవు ఆపన్నుడవే వయస్యా.

చిత్ర.—ఇరువురియవధయు తూచినట్లు సహనముగా నున్నది!

అని.—వయస్యా,

మ. ముదితారత్నముమోము గాంచునపు డామోమే గనం జొచ్చితిన్;
మదిరాక్షిద్యుతిఁ జూడఁజొచ్చిన నదే మాద్యద్దశన్ జూచితిన్;
సుదతిన్ బేరడుగన్ గులంబుఁ దెలియన్ సున్నయ్యె నాతెల్వి; హా!
యిదిగోఁ బం డిదిగో హుళిక్కి-యని నన్నేచె న్విధాతృం డయో.

[దక్షిణోరుస్పందము సూచించి] వయస్యా, నాకుడియూరు వదరుచున్నది.

విదూ.—నీ కిప్పడే మళ్లీ ఆజగన్నైహినిపొందు కలుగుతుంది. త్వరగా యింటకి వెళ్లి నిద్రపోయి కలగను.

అని.—అంతపుణ్యమా? అయినను బ్రాహ్మణవచనమును పరిగ్రహించితిని.

[అని చిత్రఫలకమును వక్షుకుం దుంచుకొని కన్నులారం గాంచి, యున్నాదంబున]

(దక్షిణాంతిక.)

నవనీత సనాభి మూర్తి నై
పవిధారా పరిభావి గా మదిన్
సవరించితి చామ యేలొకో
వివరంబున్ వినిపింపుమా దయన్.

౬౬.

విదూ.—ఏమి యిది వయస్యా, చుత్తచిత్తరువేగదా, దీని కెందు కింతమనివి?

అని.—అయ్యో! చిత్తరువేనా! హాప్రాజేశ్వరీ! [అని మూర్ఛిల్లును.

విదూ.—వయస్యా, వయస్యా, హాహా! ఏమిచెయ్యవచ్చును! అయ్యో చిత్తరు వని నేనెందు కన్నాను! పాపాత్ముడను మృత్యువులాగ నే నెందు కొచ్చాను! [అలోచించి] కానీ యీవాకలోనుంచి తామరలు నీళ్లు తెచ్చి తేరుస్తా.

[అని పరుగునం బోయి తామరలు కోయట నభినయించును.

చిత్ర.—ఇదే సమయము. [అని యనిరుద్ధుని ఆకాశవీధికిం గొనిపోవును.

విదూ.—[శతలోపచారోపకరణములు తెచ్చి] వయస్యా, వయస్యా, [అని కడుంగడు వెదకి] యెక్కడా లేడు. [క్రింద చూచి] యీచిత్తరువుపలక యిక్కణ్ణే వుంది. [అని ఫలకముం బుచ్చుకొని] వయస్యడెమయినా నేను వేళాకోళంగా అన్నమాటప్రకారం నిద్రపోవడానికి యింటికి వెళ్లా డేమా! అక్కడికే వెళ్లి విచారిస్తా. అక్కడ లేకపోతే యీచిత్రపుపలకని శ్రీకృష్ణులవారికి వాప్పగించి యీవృత్తాంతం వారికి విన్నపంచేస్తా. [అని పరుగున నిష్క్రమించును.

చిత్ర.—ఈఫలకముచేత ఉపాస్వరూపము శ్రీకృష్ణాదులకు తెలియనగునుగాక. నాతిరస్కరించే నితండును విదూషకునికి గానరాడయ్యె. నాసమ్మోహినివిద్యచే నీయన ఉపచేయి తగులువఱకు ఇట్లు మూర్ఛామగ్నుడగుగానే యుండును. మహావిద్యా, మందాకినీప్రాసాదమునకుం గొనిపోమ్ము. [అని ఆకాశగమన మభినయించి] ఆహా విద్యాప్రభావము!

చ. ఇఱియంగ సుద్ద గీచినవహిన్ బురణించెడి రిక్క-మొత్తముల్,
కఱిజలదాళిలో మెఱపు గ్రాలుగతిన్ దివి నేఁ జెలంగెదన్,
బిఱబిఱ వర్షగోత్రపుధివీధరవర్ణముతోడ ధాత్రియున్
వఱలు దవిష్ట యై తఱిమెనం గవబొంగర ముర్లుకై వడిన్. ౬౮.
ఏమి దైవసంవిధాన మిది!

క. పువువింటిసోఁకుబారికి

జవతప్పినచెలియ కిట్టిసంజీవమణిన్

దివిఁ గేలఁ దెచ్చిరే సకు

లవరేనియు నెందునేని యెన్నండేనిన్. ౬౯.

ఈమణిని త్వరగా ఉపకు నిచ్చి కృతార్థ నయ్యెద.

[అని నిష్క్రమించును.

తృతీయాంకము ముగిసినది.

తు రీ యా ం క ము.

ఫలకము I.—శోణపురి, బాణుని సభామంటపము.

క రే ణు క ప్రవేశించును.

కరే.—[ఒకపండ్లపాణకను నిర్దేశించి] యీపళ్ల పాణకలో దూరివుండి నాము
ద్దులరాయణ్ణి, సభలో యేలాగ తీవిగా వుంటాడో చూస్తూ వుంటాను. నారాయణు
కూర్చునేయి కుర్చీలో వాళ్లొచ్చేదాకా కూర్చుంటా. ఇదైతే నాకు సరిపోతుంది.
నాకర్లంతా నాపక్షమే. నామీద యెవ్వరూ కొండ్యాలు చెప్పరు. [అని పెద్దయాస
నమునఁ గూర్చుండి దానిని ముద్దుపెట్టుకొని] ఆయన ముందొస్తే నేను లేవకుండా
గర్వంగా వుంటా.

గంభీర వేది ప్రవేశించును.

గంభీ.—యీరోజు రెండిట్లో వాకటి సిద్ధాంతం అవుతుంది. యేలాగయినా
యీపెల్లి నాకు తప్పనా యీశ్వరా! [నిర్వర్ణించి] యే మిదీ! నాకుర్చీలో గడ్డి
మేటి! [వెండియు నిర్వర్ణించి] కాదు కాదు, కరేణుక! కరేణుకా,

కరే.—[గర్వముగా] అక్కడ కూర్చో.

గంభీ.—మనకి ఒకరొకరికీ సరిపడే ఆసనం యి దొకటే.

కరే.—నువ్వు ముంద రొచ్చా వేమీ?

గంభీ.—నువ్వుముంద రొస్తావనే?

కరే.—ఏపెల్లి తప్పాలని మొక్కులు మొక్కుతున్నావు?

గంభీ.—వుషకీ నాకూ.

కరే.—నీకూ నాకూ గాదుగాదా.

గంభీ.—కాదు.

కరే.—అయితే ఆతలువేళొచ్చి నన్ను కాగిలించుకొని నాకు ముద్దియిచ్చి.

గంభీ.—[పోయి తలుపువేయుట సభినయించి వచ్చి]రా మణి.

[అని యిరువురును స్థూల్యంబుచేత చేతులు కడుపు
చుట్టు రానందున ఒండొరులం గాఁగిలింపలేక,
మాని, ముద్దిడుకొనం బూనికడుపు లడ్డపడుట
చేత సాధ్యపడక ఎంతయు యత్నించి భగ్నము
సౌరభు లగుదురు.

కరే — యిది మనవల్ల గాకపోతే పోనీ యిద్దరం చెట్టాపట్టాలు పట్టుకొని
నాట్యమాడదాం రా [ఇద్దరు నాడుచు పాడుదురు.

(గేయము)

ఆకలైతే వెళ్లి ఆడాడ తారాడి
మానుసులను మింగి మాయం చేతాం
చూడియేనుగడొల్ల చొక్కా తోడుక్కోని
మంచు కొండకి వెళ్లి మళ్లివొత్తాం
నే మొగవే సాము నీవాడ వే సాము
ఆహిరి విటకారా లారంబింతాం
కల్లు సంద్రానెళ్లి కల్లంతా తాగేళి
ఆరే సంద్రా లని అరిచి వొత్తాం
మనలోనే యేమైనా మలికిత మొస్తేను
నావే టు లన్నిట్నీ నీవేతిను

[నేపథ్యమున మహాతూర్యధ్వనులు]

గంభీ — [శ్రవణ మభినయించి] అదే! ప్రభువు వస్తున్నాడు నువ్వు పో
కరే — పోతాను [అని పాణకలో చేరును

గంభీ — దీనియిల్లు బంగారం గానూ, యిదేమో యీవేళ కొంపముంచేలా
గుంది [అని పోయి తలుపుతీయుట నభినయించును

బాణా వ్లూ ద న రా జ్ఞే కు ం భా ం డు లు ప్రవేశించి

యథోచిత ముపవిష్టు లగుదురు

యథావిధవము పరివారంబును ప్రవేశించును

గంభీ — మామగారికి నమస్కారము [అని బాణునికి ప్రణమిల్లును

బాణు — కల్యాణము వత్సా, నీశ్రద్ధకు సంతోషము కూర్చుండు ప్రేయసీ,
నీయత్న మే మయినది? ఉష వివాహమున కంగీకరించినదా? ఇప్పుడు స్వస్థము
గానేగదా యున్నది? వివాహమునేయక పెండ్లియీడుచిల్లను ఇంట నుంచుకొని
యుండుట యవమానముగదా పెండ్లిచేత దానికిని మనకును ఎడరాపు లేకుండ
ఈగంభీరుని కిచ్చి వీనిని ఇల్లంట్రుముంచుకొన నిశ్చయించితినిగదా ఇంతకన్న దాని
కేమిగావలయును! అంగీకరించి నంతోషవార్త చెప్పము ప్రేయసీ.

రాజి.—ప్రాణేశ్వరా, ఏమి నేయిదును! ఎంతబోధించినను, ఎంత బతిమాలి నను, అది సనేమిరా యనుచున్నది. నిర్బంధించిన అది ప్రాణము విడుచును, నిశ్చయము.

బాబు.—[కోపావేశముతో] ఆ! ఆ!

గంభీ.—[అత్తగతము] ఈలాగైనా నాకు తప్పనుగాక! [ప్రకాశము] త్రిజగతీనాయకా, ఏల నిర్బంధము? ఉష సుఖముండుఁగాక.

(మదనము.)

దూరాననేనియును గందును గన్నులారా

నీరేరుహానన యెదక నెన రూపదేనిక;

తారాంబుదాళిఁ గని సంతస మొందదొక్కో

నీరియ్యకే యుటిమినక శితికంత ముర్విక. 20.

బాబు.—[క్రోధావేశముతో] అంగీకరింపదేని యింక నుండదు.

(వనమయూరము.)

కానను దనూజ యని, కాటియల వైతుక,

మాన నింక బాసటయు మాధవుడె గానీ;

ఈనిసుఁగు నాయెదకు నీతి యిడ సాగెక;

ఏనికకుఁ దొండమున నింగిలము సొచ్చెక. 21.

ముల్లోకములజేతను పిల్ల సరకుగొనడట! మంత్రీ, కంచుకిని రప్పించి ఉషను తెప్పించుము.

కుంభా.—ఎవరోయి, అక్కడ? [అని యర్థోక్తిలోనే పరికించి] దేవా, కంచుకియే వచ్చుచున్నాఁడు. [బాబుఁడు గ్రుడ్లుబుముచు మీసలు వడివేయును.

కంచుకి.—[ప్రవేశించి యాత్మగతము] అయ్యో! నేటికాలమునకు ఎట్టిపని నాకు సంభవించినది! ఇతరులది తప్ప నాతలకు ముప్ప! నాగతి యీగడి యలో నేమి కానున్నదో! నాగతి యేమైన నేమి, అమంగళవిగ్రహము ఉషకా యిట్టికీడు గలుగుట! అయ్యో! ఇందులకా నే నింతకాలము బ్రదికితిని! హా! దైవమా! హా! దైవమా! వీఁడుగో ప్రభువు. ఎట్లు వాకొందును! హా! ప్రళయకాలరుద్రుఁడుగా నగపడుచున్నాఁడు. దావాగ్నిలో శలభంబువోలె పోయిపడెద. ఈతనికోపము నాతో చల్లాటి ఉషకు అపాయము తప్పను గాత. [సమీపించి ప్రకాశము] జయము జయము జగదీశ్వరునికి! [స్వగతము] ఆచారోక్తి పలికితిని. సొట తడి లేదు. మాట రాదు. [వడవడ వణకుచు] జగదీశ్వరా,

బాబు.—ఏమోయి నీతబ్బిబ్బు? నీముఖము చూడఁగా ఏమో చావువారై
తెచ్చినవారివలె నున్నావు? నిర్భాగ్యుడా!

కంచు.—మేము జాగ్రత్తగానే యుంటిమి! ఆమహేశ్వరునిపాదములాన!
ఏలినవారిపాదములాన; అయినను, మఱి, [అని గుటకలు మ్రింగును.

బాబు.—పాపిష్టుడా, అయినను ఏమిరా? ఏమైనను? [అని కత్తి దూయును.

కంచు.—అమ్మాయి ఉప గర్భిణిగా నున్నది! పురుషుఁ డంతఃపురములో
నున్నట్లు తెలియుచున్నది!

బాబు.—ఏమీ! ఏమీ! ఉప గర్భిణి! పురుషుఁ డంతఃపురములో! ద్రోహీ,
ఇదా నీమాట! ద్రోహీ, నీవు కూర్చితివంటరా?

[అని కత్తితో పొడువ నుంకించును. ఆహ్లాదముఁడు కత్తిపట్టి తప్పిం
చును. కంచుకి కృతాంజలి వినయనమ్రుఁడునై యుండును.

గంభీ.—[ఆత్మగతము] ఇందుచేతనే పెళ్లివొల్లనన్నది! ఆహాహా!

బాబు.—ఓ హూ హూ హూ! నాయంటనా విటకోలాహలము! ఓరీ ద్రోహు
లారా! [అని భద్రాసనము దిగ్గనులుకును. అందఱు లేతురు.

బాబు.— (స్రగ్ధర.)

ధూళిపాళీకరింతుఁ డుతి హతిఁ బుడమిఁ ధూర్జటిప్రీతి గాఁగఁ,
శైలవ్యూహంబులఁ రాజడిగ దెసదెసఁ జల్లెదఁ వేనవేల్గఁ,
నాలోలద్యానువుల్ రాత్నముగొలిపి యజాండవ్రజంబుఁ దెమల్తుఁ
వేలంఘాచంగతఁ నిర్విధి యహరిగ నీవిశ్వముఁ బాడొనర్తుఁ. ౭౨.

ఇదె యిపుడె దానియంతఃపురము సొచ్చి,

[అని పటపట పల్లకొలుకుచు కోపావేశ మాడుచుండును.

రాణి.—అయ్యో నాపట్టి!

ఆహ్లా.—అయ్యో నాసోదరీ మంగళమూర్తీ!

గంభీ.—[ఆత్మగతము] నాతంటా తీరింది. యీగండరగోళంలో నాయదృష్టం
మంచిది!

బాబు.—దానిచెలుపునిం బట్టి మెడపట్టి యీతీరున నులిమెదను.

[అని గంభీరవేదిని మెడ నులుమును.

గంభీ.—కో [అని యెడ్చి] అయ్యో! అయ్యో! అమ్మ కొక్కణ్ణి! అమ్మ
కొక్కణ్ణి!

బాబు.—దొర్భాగ్యదూషితుడా, నీయవలక్షణముచేత నిట్లు సంభవించినది !
పాడుముండకొడుకా !

[అని కొట్టును. గంభీరవేది క్రింద పడి దొరలి
తప్పించుకొని పోయి పరిజనమువెనుక న
బిగును. కరేణుక బాణకనుండి దొరలి పెద్ద
ద్వారమునం బాటిపోవును.

బాబు.—

క. వానిని గ్రద్దల కేసెద,
దాని మహాంభోధిక్రిందితలమున దాతుకొ,
వే నాత్మో రండు సారం
గానకొ దద్దేహమునకుఁ, గట్టుఁడు వానికొ.

23.

—:0:—

ఫలకము II.—కుందాకినీ ప్రాసాదము.

ఉ మా ని రు ద్ధు లు సంగీతగోష్ఠిగా ప్రవేశింతురు.

[అష్టాదనాదులు స్తంభములందు లీనులై యుండురు.
బాబుఁడు నేలతలు పెత్తి అట తలనూపును.

ఉష.—ఆర్యపుత్రా, ప్రేయసీని కాంతుఁడెట్లు చూచుకొనవలయునో
దానిని నీదివ్యగానమునం బాడుము.

బాబు.—[అత్తగతము] ‘ఆర్యపుత్రా!’ ‘ఆర్యపుత్రా!’ అయినను పీఠ
డెవఁడో మహాపురుషుఁడే.

రాజి.—[నిర్వర్ణించి] ఆహా! ఇట్టియల్లుఁడు దొరకుట మహాభాగ్యముగాదా !

అష్టా.—ఏమి నాచెల్లెలిపుణ్యము ! ఏమి మాపుణ్యము !

అని.—ప్రేయసీ, కాంతంగూర్చి కాంతుఁ డిట్లు నడచుకొనవలయును.

(మధురాక్కర.)

ప్రియసఖినిబోలె, శిష్యుఁగా, గృహదీపకళికఁగాను,

దయ దొలంక వివిధభోగదాతృకల్పలతఁగాను,

అయము గా నవనవరక్తి నర్థాంగలక్ష్మి నెఱ్ఱుఁ

బ్రియుఁ డఖిలజన్మసతీ గన్న, వే టింద్రభోగ మేలా ! 24.

ఉ.ప.—కుహా! ప్రసాదము.

అని.—కుటి, ప్రియమనియెడల ప్రేయసి యెట్లుండవలయు నెఱ నీముద్దువాక్కుల నానీనులకు విందొసర్పము.

ఉ.ప.—అర్యపుత్రా), నాననుబ్రాహ్మిపల్కులను మన్నింపవలయు.

(మధ్యాక్కర.)

కాంతునిం దనమేటిదేవుఁగా గురుంఁగా దొరంఁగాఁగ
సంతసంబె మొగానఁ దోఁచ సంతానపాదవంబుగను
స్వాంతముఁ జేతలుం దాను నతనికై తనకుఁగాఁ గాక
కాంత రెం డిండ్లకుం గీర్తి కలుగునోజను గొల్వవలయు. ౭౫.

అని.—ఆహాహా! ప్రియా, నీవృదువాణి వినవినం దృష్ట హెచ్చుచున్నది!

రాణి.—[అత్తగతము] నాకుఁ గీర్తి తెచ్చితివి నాకూనా.

బాణు.—[చైకి దుమికి అత్తగతము] వీనిం బూడ నామొదటికోపము మొక్కవోయినది. అయినను అనాసురవృత్తమును నేనెల్లను. [ప్రకాశము] ఓరి పట్టుఁడు వీనిని. [బాణపరివారము అనిరుద్ధని చుట్టుకొనును.

బాణు.—ఎవఁడవురా నీవు?

అని.—[లేచి] నీయల్లుండను మామా. [అని కత్తి దూయును.

బాణు.—చీ! చోరా! అల్లుండవా మల్లుండవా!

[అని అనిరుద్ధని కత్తితో వేయఁబోవును.

అట్లు.—[అకత్తి పట్టుకొని] నాయనా, ఇట్టియల్లుండను నీకు గులభుఁడా? మహాపురుషుని సత్కరించుము. [అని యడ్డపడును.

రాణి.—అర్యపుత్రా), ఉపను రక్షించుము.

బాణు.—[రాణిని] చీ! దుర్జాతా! [అని, కుమారుని గోడకు విసరి] రారా దొంగ. [అని అనిరుద్ధని చీరును.

కుంభా.—[అత్తగతము] హా! ఈమాటు నారాయణుఁడు ఈదివ్యకుంగళ రూపమున నసురనాశార్థ మవతరించినాఁడు. కాన, జగడాన చావు, రాజొజ్జ.

[అని అనిరుద్ధని చుట్టవేసికొనును.

గంభీరవేదియ నట్లే చేయును.

ఉ.ప.—అర్యపుత్రా), నిన్నుఁ గాచుకొమ్ము, మానాయనం గావుము.

అని.—ప్రేయసీ, భయపడకు.

[అని యాయుధము పాటవైచి, కుంభాంధుని
త్రోసి, గంభీరవేదిని కడుపుపైఁ దన్నును.
ఇరువురును మూల కొకఁడు ఒకఁగుదురు.

కుంభా.—[కడుపు పట్టుకొని సెప్పిసూచించుచు, ఆత్మగతము]

క. నీలోత్పలకోమల మీ

బాలునిమే నేదొ యొక్కబ్రహ్మ(స్ర)మురా !

గంభీ.—[కడుపుపట్టుకొని యేడ్చుచు]

నీలాద్రి నల్ప మగుదఁ

భోళికరణి వీనితన్ను మ్రుచ్చిలె నన్ను ! ౭౬.

జన్మజన్మమునకు నాకు ఉప అక్కఱలేదురా బాబూ !

[బాబుఁడు నాగపాశమున అనిరుద్ధుని గట్టివే
యును. అనిరుద్ధుఁడు నిశ్చేష్టుఁడై పడును.

గంభీ.—ఏమి మహాప్రభువుమహిమ !

కుంభా.—మేఘనాదునిబ్రహ్మప్రేమునకు ఆంజనేయులువోలె ఇతఁ డేమో
కారణవిశేషముచే ఈసర్వాప్రేమునకుఁ గట్టువడినాఁడు. కావున మనలను
సెంపవచ్చువాఁడు మఱియొకఁడు కలఁడు.

బాబు.—[కుంభాంధుని, గంభీరుని, లేపి] ఓరి నిర్భాగ్యులారా, వీనిం జెఱకుం
గొనిపొందు. వీనికి చండికాద్వీపములో, అంధకారప్రాసాదము కారాగృహము.
గంభీరా, ప్రకృతము నీవు కావలి.

గంభీ.—[సెప్పికి డొక్కపట్టుకొని] మహాప్రసాదము.

బాబు.—మంత్రీ, ఈపిల్లకు భ్రాంతిద్వీపమున నక్షత్రప్రాసాదము కారాగృ
హము. [అని నిష్క్రమించును.

[కుంభాంధగంభీరాదులు అనిరుద్ధం గొని నిష్క్రమింతురు.

ఉప.—హా ! ఆర్యపుత్రా ! [అని మూర్ఛిల్లును.

రాణి.—అయ్యో, నాపట్టి, ఆశ్వనీల్లుము, ఆశ్వనీల్లుము. [ఉప ఆశ్వనీల్లును.

రాణి.—రా అమ్మా, బయలిగాలి ప్రాణ మిచ్చును.

[అని ఉపం దోడ్కొని నిష్క్రమించును.

అట్లు:—అహ! ఏమి యాశ్చర్యము!

ఉ. నాయనుజాత యేమి! కుహనావిధి మ మ్మిటు కన్పొఱంగి తా
నీయసహాయశూరుని రతీశసమానుని గూడు టేమి! యే
మో యిది దేవకై తవముఁ బోలెడు మా కిట లగ్నా యెగ్నా! హా!
నాయనచండదర్పపరిణద్ధరణోద్ధతుఁ డేమి సేయుదున్.

౭౭.

క. నల్లినియు నభోమణియు న

ర్మిలి నొండొరుఁ గూడిమాడి మెయిమెయి నుండన్
ఫెళ ఫెళ నుఱుముచు మెఱుముచుఁ

బ్రళయఘనాఘనుఁడు వచ్చి ప్రళయం బొసఁగెన్.

౭౮.

నేను పోయి శివదర్శనము చేసికొని మంగళావసానము వేడుకొనియెదను.

[అని నిష్క్రమించును.

తురీయాంకము ముగిసినది.



పంచమాంకము.

ఫలకము I.—భ్రాంతిద్వీపము నక్షత్రప్రాసాదము.

ఉష ప్రవేశించును.

ఉష.—ఎవ్వరును దృష్టివశమున లేరు. అందఱను కనుమొఱంగి వచ్చితిని.
[క్రిందికి తొంగిచూచి] క్రిందిభూమి యగవడుటయే లేదు. చిత్రలేఖకుంగూడ అక్కఱ
లేనియీదుఃఖిజన్మమును ఇక్కడినుండి వడి సమాప్తి నొందించెద.

క. గౌరీ నీ కిదె నాకడ

సారిప్రణామంబు, వర మొసంగుము తల్లీ,

వారక ప్రతిజని నా కతఁ

డే రమణుఁడు గాఁగ చిత్రయే సఖి గాఁగఁ. ౭౯.

[అని దుముకును.

చిత్ర లేఖ ఆకాశయానమునఁ బ్రవేశించును.

చిత్ర.—

క. చూడవు పతిఁ, జూడవు సఖిఁ,

జూడవు గర్భస్థ మైననుందరమూర్తి ;

మోడిగఁ బ్రాణసఖీ, యా

పాడువిధిమతంబె సిద్ధపఱిచెద వేమే ! ౮౦.

[అనుచు మధ్యనిలువులో పట్టుకొని మేడమీదికి తెచ్చియంచి నేడదేర్చుచు] ఆశ్వ
నీల్లుము సఖీ, ఆశ్వనీల్లుము.

ఉష.—[కన్ను దెఱచి, ఆత్మగతము] నే నెచట నున్నాను. ఉషను గదా.
మందభాగ్యను గదా. మృతికై గదా వడితిని. ఇ దేమి జన్మాంతరమా? ఇది యేలో
కము? [చిత్రలేఖం బూచి] ఈదేవత యెవరు? చిత్రలేఖగా నున్నది! [కలయం
గని] అదే యీహర్ష్యపృథము. ఈమె నన్నుఁ గాచినది. [ప్రకాశము] చిత్రలేఖా,

చిత్ర.—ఉషా, ఏమి యిట్లు చేసితివి?

ఉష.—నన్నేల కాచితివి?

చిత్ర.—ఓనీ గోలా,

క. పతి యేమి తప్పు చేసెన్ ?

సుతుఁ డీగర్భస్థుఁ డేమి సొం టానరించెన్ ?

వెత నేమి నేను గుడిపితి ?

మృతి నొక్కట మాకు ముపుర కిడుటకుఁ జెలియా ? ౮౧.

ఉప.—నే నేల బ్రదుకవలయును సఖి ?

చిత్ర.—ఏల యట్లు వల్కెదవు ?

ఉప.—సఖి,

నీ. ఒడిలోన నేను లే కొలగం బుండని । తండ్రికి నేం బగదాన నైతి,
నన్నుం నై నేయించి కన్నదే దినమైన । తల్లికి నే విషవల్లి నైతి,
ప్రాణంపుఁ బ్రాణంబు పగిది న న్నొమ్మెడు । నన్న కేం దలవంపువ్యాధి నైతి,
ననుం గోరి తనప్రాణమునకుం దెగించిన । దయతుని కే బంధదాత్రి నైతి,

తే. ప్రాణనాథుని గొలిచి నే బంది నైతి,

తప్పు లేక కుశీలవతాక నైతి,

డెప్పరము మాని సకి నీవ చెప్పవత్తు

మాన మేది నవలదికిఁ బ్రాణ మేల ?

[అని యేడ్చును.

చిత్ర.—[కన్నీళ్లు తుడుచుచు] ఏడువకు చెలీ, ఏడువకు, సతీమతల్లికి నీ కేటి
కొఱంత ! నాజతనము నెఱవేఱియింపిన మీ కీయిడుమలు వచ్చియుండవు.

[ఉప యేడ్చు మాని నిట్టూర్పు పుచ్చును.

చిత్ర.—[ఉపవృద్ధయముం దాకి] సఖి, నీగుండియ లింకను అదరుచు
న్నవి. సమాశ్వనీల్లుము, సమాశ్వనీల్లుము.

ఉప.—ఈమందభాగ్యకై నీవడినశ్లేశమును చెప్పము. నీగుచరిత్రము నాదౌ
ర్భాగ్యము నడంచి సమాధి మొసంగును.

చిత్ర.—నాఁడు నీమీద మీనాయన యేమి యుద్యమించునో యెఱుంగఁ
గోరి తత్సభలో నదృశ్యకరణిమై నుంటిని. ప్రకృత మెఱింగితిని. వారు మీకడకు
రాకమున్నే మిమ్మిరువురను ద్వారకం జేర్పఁ దలంపుగొని మీకడకు మెఱపువడిని
వచ్చుచుంటిని.

ఉష.—మఱి యేల యట్లు కొనిపోవైతివి సఖి ?

చిత్ర —దారిలో నారదులవారు వారించిరి

ఉష —హా ! ఎంతపాపాత్మురాలను ! ఆలోకైకకుటుంబికి సయితము అననుకంపనీయనైతిని !

ఆ దేవమాని యహహ ! దీనమందారుండు

జాలి వెట్టె నాకు జాలి లేక ,

నిఖిలలోకులకును నీ రిచ్చుమేఘుండు

పిడుగు వైచు భాగ్యవియుతు మీఁద

౮౩

చెడ్డకాలమున మంచివారికింగూడ ద్వేషము కలుగును

చిత్ర —నీశ్రేయోవిశేషమునకై వా రట్లు చేసిరి

ఉష —నాకును శ్రేయమా ?

చిత్ర —నీకడుపులోనిమహాపురుషుని శిశురూపలాభితుని నీప్రాణనాథునికి కానుకయిచ్చుభాగ్యము ఎవరిది ?

ఉష —అంతభాగ్యమా !

చిత్ర —అంతకన్న వేయిమడుంగులు మఱియిట్టిదారుతారంభములు నేయనని నాకు మాట యిమ్ము

ఉష —నీవు దివ్యప్రభావపు నేఁడు నాప్రాణేశ్వరుని నాకు చూపుదువేని, మాట యిచ్చెద చూపనిచో, నాబుద్ధి నాది గాదు

చిత్ర —రారమ్ము నాఁ డతనిని నీకుం దెచ్చితిని నేఁడు ని న్నతనికిఁ గొని పోవచ్చితిని
[అని ఆకాశయానమున నుషం గొనిపోవును

— ౦ —

స్థలకము II —ఆకాశము

ఉష —సఖీ, ఈయాకాశగమనము నాకుఁ గడువింతగా నున్నది సఖీ, నాతప్పులు మన్నింపుము నిన్ను బ్రహ్మ నాకై చేసినాఁడు ప్రాణసఖీ, నాప్రాణేశ్వరులు ఎట్లు ఆరగింతురో, ఎట్లు నిద్రింతురో, ఎట్లెట్లు కాలముపుత్తురో చెప్పఁగలవా?

చిత్ర — తెలియదా ?

ఆ నిన్నుఁ బాసినట్టివన్నె కానికి నెట్లు
కన్నుఁగవకు నిదుర గల్గునమ్మ ?
ఆరగించు టొక్కయభినయం బవుఁ జామీ ;
క్షణము యుగ మటంచుఁ గనఁగ లేవో ? ౮౪.

ఉష — [నిశ్చలించి] ఎంతదారుణచిత్రను చెలీ !

— ౦ —

స్థలకము III — చండికాదీప్తము, అంధకారప్రాసాదపృష్ఠము

చిత్ర — గంతవ్యదేశమునకు వచ్చితిమి అహా ! ఏమిమంచిసమయము !
చూడు ఇతఁడె నీప్రాణవల్లభుఁడు ప్రాసాదపృష్ఠమునం బరుండి యున్నాఁడు

ఉష — బౌసాను, దీప్తిచేతనేగాని ఆకృతిచేఁ దెలియరాకున్నాఁడు సఖీ

చిత్ర — నీకృత్య మెంతదారుణమో యితనిభాషితముల నెఱింగెదవులే
ఈతరుశిఖరమందు ఈదట్టంపుటాకుజీబులో నిలిచి పరికింతము రమ్ము
[అట్లుచేయుదురు

అ ని రు ద్ధుఁ డు యథానిర్దిష్టుఁడు ప్రవేశించును

అని — [దిగ్గన లేచి కూర్చుండి ఉర్ధ్వము గూచి] అహా ! నాకొకసాధనము
వారకినది !

ఆ కప్పుమాల్చికాఁడ, ఖండేందుతరి నెక్కి-
నెల్లుఁదెడ్లు వయిచి విన్నవాఁక
నురవణింతు వహహ ! యుదిరి కే విచ్చేదఁ,
జెలియ యుండురేవుఁ జేర్పు నన్ను ౮౫.

హా ! లక్ష్మ్యపెట్టఁడు గదా నిశాచరుఁడు ! ఓయి ద్విజరాజా,

ఆ రెండు కరములందు రెండు చేతులు వట్టి
యువను వీచి నాకు నొసఁగవయ్య ,
అట్లు సేయవేని యల్లె నన్నే యెత్తి
యువ కొసంగి సుకృత మొందవయ్య ౮౬

ఏమియుం జేయవా ? కాలకూటసమూదరుఁడవు గదా,

ఉష.—సన్నిహితను న నైఋతుంగక యెంత తపించుచున్నాడో ఆర్యపు
త్తుడే! చంద్రునిచేత జక్రవాకముల కగుగతి దైవముచేత మా కయినది. [ఉటుము.

అని.—[ఊర్ధ్వ మరసి] ఓయి మేఘుడా, నీ పువకరించెద ననుదువా?
అట్లేని?

ఆ. పఠపఠా యటంచుఁ బవి మ్రోఁగ భీరువు
లులికి తావుదప్పు టుర్వి నిజము ;
అట్టై యుజిమి నీవు ననఘాత్త యురలింపు
ముషను నాదు పేరుటురమునకును. [ఉటుము.

అని.—ఏమి? ఉషను గురైఋంగ నందువా?

క. ఏయువిదమేనిమ్రోలను
నీయబల తటిన్నతల్లి నిగుఱుగవిసి య
ట్లే యున్న దావహతతరు
వో యనఁ జూపట్టు, నదియె యుష సుమ్ము సఖా.౧౧.

ఉష.—చెలీ, ఆర్యపుత్తునియీపరిచేవనమును నేనెట్లు సహింతును!

అని.—నీయవిదను జిందుపటిచిసండులకు నీవు అలిగెదవా? అయ్యా
జీమూతా, మఱి యేదియుం జేయవేని,

ఆ. ధరణి నెల్లవారు దాత వందురు నిన్ను,
నొక్కకోర్కీ నాకు నొసంగవయ్య,
పుడమికెల్ల నమృతపూరంబు వర్షించి,
పిడుగు నొకటి నాకు విసరవయ్య. ౧౨.

ఉష.—అయ్యో చెలీ, ఈవీను లేమి వినుచున్నవి! [ఉటుము.

చిత్ర.—ఉటుము పెటపెటకు ఉలికిపడినచిలుకగా పోయి యీముత్యాలహార
మును నీకుసావల్లభుని కిచ్చి తత్క్షణమే రమ్ము. ఇదె నిన్ను మార్చితిని.

[ఉష చిలుక యైనది. పెటపెట ఉటుము. హా
రముతో చిలుక అనిరుద్ధనిమిదవ్రాలును.

అని.—ఆహా! వారిదా, మహాపకారీ, ఇదె నీపిడుగును గ్రహించెద. జన్మ
జన్మమునకును కృతజ్ఞుడను. [అని చిలుకను సహారము నెదం గొని, శుఖస్పర్శ
మభినయించి, పరికించి] ఏమి యిది పిడుగు గాదు, సహారము శుకరాజము. ఆహా!
ఏమిదైవవంచన! ఆహా! ఇ దేమివిత!

తే. పసరుఁబట్టుఁజివికఁజగ్గు పరిధవిల్ల
 నరిదితాఁకుడుచేత మోహమున ముంచు
 న్ననయుగముతోడిభామవక్షంబుఁ బోలి
 చిత్తమున కెక్కు నీముద్దుఁజిల్గు యక్కు. ౯౦.

దీనితో హార మేమి? ఇది యెవరితో ఋద్ధిమంతులది పంజరపుఁజిలుక, తప్పించుకొని వచ్చి తరువాత మలవాటులేమి ఉలుమున కులికి యిటం బడినది, దీనిం దేర్చెద. [అని యెత్తి యక్కున నిడికొని ముద్దుగొని యుపలాలించుచు] ఆహాహా!

ఉ. మాటలు నేర్పి శిష్యవలె, మాటికిఁ బండ్లిడి బిడ్డకై వడికె,
 మేటికుఁచాద్రులకె నిలిపి మెచ్చుచు ముద్దిడి కాంతునింబలెకె,
 గాటపుఁగూర్చిఁ జెల్లెలినిగాఁ జెలువల్ చెయివీడకున్ననుకె,
 రాఁబె యొసంగెనో చిలుకరాణిరొ నీకును బంధనక్రియల్? ౯౧.

ఆహా! ఇట్టిహారమునే మన్నాహంతమును ప్రియావక్షోరుహముల నే నలంకరణ ముంచితిని. [మెలుము.] ఈమెలుమునం దెలిసినది, అదే యీహారము మేఘభవ మాక్షికముల రచించినది, విద్యాధరచక్రవర్తి మాతాతకు కానుక యిడినది. [మెలుము.] ఇవి యేమి యాయత్తరములు. [చదువుట నభినయించి] ఉప! ఆహాహా!

[అని ఆనందజడుఁడై మూర్ఛిల్లును. చిలుక కలకలం గూయుచు తొక్కుల నతని వీచును. అనిరుద్ధుఁడు తేరును. చిలుక అనిరుద్ధనికెఁగి యెగిరిపోయి చిత్రకడ నుపాకృతిం దాల్చి నిలుచును.

అని.—[చిలుక పోయినవలన సూచుచు] ఏమి యీహాయ! ప్రియ దీనిం బంపినదా నాప్రాణములు నిలుపుటకు. నాయుపలాలనంబుల నింకం గోరినకైవడి నిది నాకు పశంపదయై యుండినది. నాప్రియయే యిది. సందేహము లేదు. అయ్యో! వచ్చియు ప్రియ యిట్లు క్షణదృష్టనష్ట గావలయునా! హా! చిలుక యయ్యును పలుకదాయెఁగదా! హా ప్రేయసీ!

ఉప.—సఖీ, ఒక్కమాటకేని నెలవీయ వయితివే!

చిత్ర.—అనియమితేంద్రియులకు ఆసన్నభుజములును దూరము లగును.

అని.—ఇట్లనుగృహీతునికి మరణాశంస యేల! వెండియు ఇట్టియీశహాగ మమేని దైవ మొసంగదా! ఈమాటు వచ్చినప్పుడు,

క. ఒక్కొక్కడే ముద్దులజడి
జిక్కువడిచి మఱివి పల్కఁజేసెదఁ జిల్కఁ ;
అక్కజపున్నిగి కౌఁగిట
నుక్కిరిబిక్కిరిగ నొక్కి యుమఁ గావించుట. ౯౨.

చిత్ర.—సఖీ, వినుచున్నావా?

ఉష.—[ఆనందబాష్పములతో] ఇంక దారుణారంభములు నేయను.

అని.—ఇప్పుడే పిడుగుం గోరికిని, ఇప్పుడే చిరాయువుం గోరుచున్నాను.
ఏమివితప్రపంచమిది! ఇది స్వప్నమా, ఇంద్రజాలమా! [ఉఱుము.] మేఘదేవా, కాదు
వాస్తవ మనుచున్నావా? నీవు ప్రాణులయాంతర మెఱుంగుదువు గదా. [ఉఱుము.

పురుషుఁడు.—[ప్రవేశించి] మహాప్రభూ, ప్రబలవర్షము వచ్చు
చున్నది. దేవరవారు లోపల శయన మంగీకరింపఁదగును.

అని.—[ఆత్మగతము] ఆ! ఈచోటు విడువఁ జాల. కానిమ్ము, వెండియు
వచ్చెదంగాక. [అని లేచి ఆచెట్టును నిర్వర్ణించును. ఉసిరికచినుకులు రాలును.

అని.—వెండియు ప్రియాసమాగమ మగునందాఁక ఈహారము నాకు జీవ
గఱ్ఱ. ఓహారమా,

తే. నాయెదను మున్ను నీ విట్టి నయ మెఱుంగవు,
మెలఁత చనుగట్లతోఁ గొంత మెలఁగినంత
విరహితుని కిట్లు సంజీవకరణి వైతి ;
పున్నతులతోడిసంగడి వన్నె యిడఁదె. ౯౩.

[అని నిష్క్రమించును.

ఉష.—హా! నేనెంతదారుణహృదయను!

చిత్ర.—నెచ్చెలీ, చూడు నీదయితుని కుపచారములు.

ఉష.—ఎంతకాల మార్యపుత్తునికి ఈపరోపచారక్షేపము?

చిత్ర.—తాతకు ఈతనిపై తలఁపు గలుగువఱకు; నీతావునకుం బోయి
యాయాపన్నశరణ్య నుపాసించుము.

ఉష.—నీయాజ్ఞ.

చిత్ర.—మఱి పోదము నద.

ఉ.ప.—అర్యపుత్రుని వదలిరా నాకా జ్ఞాడకున్నవి.

చిత్ర.—కునలను వెదకకముందే పోయి చేరవలయును.

ఉ.ప.—అట నన్ను విడనాడవుగదా?

చిత్ర.—అమాట నీనాథుని నీవు గలయుదాఁకనేగదా?

ఉ.ప.—అది గల్గినా?

చిత్ర.—తప్పక, త్వరలో. తడసితిమి. మన కిప్పుడు క్షణ మొకనిధి. ఈకా ర్హియిశులకుం దొలఁగి పైమార్గమునం బోదము. రా రమ్మ. ఆ రత్నతాణపరాయణు శ్రీకృష్ణుం బాడుచుం బోదము.

ఉ.ప.—నీశిష్యును.

ఇరువురు.—[యాన మభినయించుచు]

(తరువాత.)

కావవో పాంచాలిఁ గరుణాసముద్ర
కావవో మునిరాజుకాంత నహల్యఁ ।
గావవో కపిరాజుఁ గావవో కరిని
గావవో ప్రణతు లంకాపతియనుజుఁ ।
గావవో ప్రహ్లాదుఁ గావవో భువిపునిఁ
గావవో కుబ్జును గావవో పసులఁ ।
గావవేల త్వదేకగతుల నీమమ్ముఁ
గావు కావుము రమాకాంతాకళత్ర ॥

౯౪.

[అని నిష్క్రమింతురు.

పంచమాంకము ముగిసినది.



ప్ర వే శ క ము .

ఫలకము :—ద్వారక, శ్రీకృష్ణప్రాసాదోద్ధానము.

బంభరికా కీరవాణులు ప్రవేశింతురు.

బంభ.—[ఊర్ధ్వము చూచి] వాశేవాశే, కీరవాణీ, చూడు చూడు అజో
తని. [ఇరువురును ఊర్ధ్వము పరికింతురు.

బంభ.—ఏమిటే అజోతి? నగర్లోనుంచి వుత్తరంగా వెళ్లి మాయమైంది!

కీర.—యిందాక యిది నగర్లోనికి వెళ్లింది. మఱి యిదేమిటో తెలవలేదు.
అల్లడుగో నాడాయనయ్య నగరికాణ్ణుంచే యేమో గొణుక్కుంటూ వాస్తున్నాడు.
ఆయన్నడుగుదాం.

విదూషకుడు యథానిర్దిష్టఁడు ప్రవేశించును.

విదూ.—[తనలో తాను నవ్వుకొనుచు] అప్పడు నేను సభామందిరంలో
తగిలించిన పతం యిప్పుడు పనికొచ్చింది. ఆహాహా!

కీర.—యేమిటయ్యో నాడాయనయ్యా, అంతా నీలో నువ్వే, వెట్టైతిందా
అయ్యవారా!

విదూ.—సంతోషం సంతోషం. ఈరోజు 'ఆనంద మానందమాయేనే.'

బంభ.—ఏమి సంతోషమయ్యా, ముక్కుంచం చెప్పవయ్యా, మేమూ
కొంచం నవ్వుతాం.

విదూ.—హేహేహేహే [అని నవ్వి] మీతో ఎందుకూ చెప్పడం?

బంభ.—అయితే దాచుకోవయ్యా.

కీర.—వేళాకోళం చెయ్యక చెప్పవయ్యా, అవెల్తు రేమిటో రొండుతూర్లు
అవుపడ్డది.

విదూ.—నారదబ్బ మహాముని.

[అని గడ్డము దువ్వుచు టింగ్టింగని వీణవాయింతుట ననుకరించును.

ఇరువురు.—[అశ్చర్యపడుచు, నవ్వి] వెట్టేమో నిశ్చయమే బాపనయ్యకి.

కీర.—అనిరుద్ధమహారాజుసంగతి యేమైనా తెలిసిందా నాడాయనయ్యా?

విదూ.—చెప్తా వట్టు. అనిరుద్ధమహారాజు బాణాసురుడికి వట్టుపడి అదేదో ఒకదీప్వంలా, దానిపేరు మరిచిపోయినా, బందిఖానాలో వున్నాడట.

[ఇరువురు ఆశ్చర్యపడుచు విందురు.

విదూ.—నేను సభలో వేలగట్టినవరం బాణాసురుడికూతురట, వుషగారట. మరేమునికీ తెలిశిందిగాదుగాని యీముని యిక్కడా అక్కడా కూడా తంటాకోరు గనక యీనారదబృమునికి తెలిశింది. ఆమెనికూడా తండ్రి ఒకదీప్వంలాంతరంలో ఖైదుచేశాడట, కృష్ణమరాజు రుక్మిణయ్యగారూ మనమణి మనమరాల్నీ తీసుకొని రావడానికోసం యిప్పుడే గరుడయ్యనెక్కి బాణాసురుడిమీదికి ప్రయాణం. సాయం త్రంలావల అనిరుద్ధమహారాజునీ ఆయనభార్యనీ చూస్తాం. నేడే గ్రహప్రవేశం. అప్పుడే నగరాలంకారానికికూడా ఆజ్ఞ అయింది, రేపు మేమంతా ప్రవృధవృథాలు క్రొట్టడం, మీరంతా యెంగిలాకు లెత్తడం. “ఆనంద మానంద మాయెనే!”

[అని చంకలుగుద్దుకొనును.

కీర.—అమ్మయ్యా! యెంతవుణ్ణిమే! [అని బంధరికను కౌగిలించును.

విదూ.—లంజకూతురా, నేను శుభవార్త చెబితే నువ్వు దాన్ని కౌగిలించు కొంటావేమి? [అని కీరవాణిమీదికి ఎగురును.

కీర.—బింబ మట్టుకొని లాగే, చెడిబదికినబాపడు ముకుదాడులాగిన యెద్దు లాగ లాంగుతాడు.

విదూ.—లంజకూతుల్లారా, నే నేమి లాగలేనా, నే నేమి లాగలేనా?

[అని ఒకతెనుమార్చి ఒకతెను తఱుమును.

కీర.—వాలే ఆపాడుబాపడికాణ్ణించి యెల్లే!

[అని యిరువురు పలాయిత లగుదురు.

విదూ.—ఆబాణుడు వాళ్లనిద్దర్నీ తలా వొకకోటలో పెడితే, నేను మిమ్ముల్ని ద్దర్నీ తలా వొకతోటలో పెట్టలేనా? లంజలారా!

[అని వెంటబడును. అందఱును నిష్క్రమింతురు.

ప్రవేశకము ముగిసినది.

షష్ఠాంకము.

ఫలకము :—శోణపురి, బాణసభామంటపము.

బాణాష్టాదనకుంభాండగంభీరవేదులు

ఉపవిష్టులై ప్రవేశింతురు.

బాణు.—మంత్రిసత్తమా, ఈకన్యాంతఃపురద్రోహి యెవడో కనుగొననేరవుగదా.

కుంభా.—దేవా, ఇతఁడు అగురుఁడుగాఁడు, అమరుఁడుం గాఁడు. ఇతఁడెవరో మహాప్రభావుఁడు మర్త్యుడే గావలయు.

బాణు.—[పండ్లుకొఱుకుచు] మహాప్రభావుఁడేమోయి! నీకేమేని బట్టుమా న్యమిచ్చినాఁడా? నిన్ను త్రోసినత్రోపునకే మహాప్రభావుఁడా? ఆమాట వెండియు నాచెవిని వేసితివేని వానిని మాని వానిదండన నీకు విధించెద. నీబోఁటిపందలకు అందఱును మహాప్రభావులే.

కుంభా.—అపరాధిని, మన్నింపవలయును.

బాణు.—మఱి మర్త్యుడేని మనరాక్షసులచే భక్షింపింతమా?

ఆష్టా.—మీనరఖాదనులకునైతము అట్టిశుకుమారశుందరమూర్తిని గోటమీట నేనియు మనసు వచ్చునా!

బాణు.—వేశ్యాభాత్రపుగా నీచెల్లెలికి తగినసరగుఁ డని తెచ్చితివా?

ఆష్టా.—అప్పు డతఁడు నాచెల్లెలిపల్కుమంత్రమునకుం గట్టువడఁడేని తమ నాగపాశమునకుఁ గట్టువడలే దని తలంపుఁడు.

బాణు.—కాదురా, మూర్ఖా, నీమీఁదిశకారముఖదాక్షిణ్యమునకుఁ గట్టువడి నాఁడురా.

గంభీ.—[ఏడ్చు మొగముతో యొక్క చూపుచు] అప్పుడు వాఁడు తన్నిన తన్ను నా కింక నీజన్మములో కుదురునది గాదు.

బాణు.—చీ! నిరాభ్యుదా! పందమొగము చూపుదువా నాకు! [అని కత్తి యెత్తి] పో నామ్రొల నుండకు.

[అని కొట్టఁబోవును. గంభీరవేది ఏడుపు మొగముతో తలఁగి దూరమునఁ గూర్చుండును.

బాణు.—మఱి, చండికి వానిని బలివేయవలసినది.

ఆహ్వా.—అనురకులక్షయకారికృత్య మిది. మఱి, మీకు శక్యము గానేరదు.

బాణు.—ఎక్కడ నేర్చితివిరా యీసీతులు, మూర్ఖా?

[అని కత్తి దూయును. కుంభాండుండు కత్తి పట్టి ఆఁపును.

[నేపథ్యమున మహాకలకలము.]

[ప్రచండవాతము.]

ప తా కా ధి కృ తు ఁ డు.—[సంభ్రాంతుండై ప్రవేశించి] జయము జయము వీలినవారికి. పతాకాధికృతుండను. లోకాలోకేశ్వరా, ధ్వజము విఱిగిపోయినది. ఉత్పాతవాతము కొట్టినది. చెట్లన్నియు విఱిగి వీధుల కడ్డముగా పడినవి. మేడలు కూలినవి. అగ్నిపాకారము ఆఱిపోయి రోదనీకుహరమెల్ల పొగనిండినది. ఎఱ్ఱధూళి లేచి పట్టణ మంతయు దూరమునకు మండుచున్నట్లగపడుచున్నది. ఊపిరి తిరుగదు. ధూళిచీకటిచేతను పొగచీకటిచేతను ఎవనియొడలు వానికగపడుట లేదు. ఊరంతయు ఇక్కడి దక్కడ అక్కడి దిక్కడ, గుర్తు పోయినది. ఇందులో గుడిగాడ్పు. నేను సంభ్రాంతుండ నై ధ్వజముం గౌరవించుకొంటిని. అది పతాలున అక్కడ విఱిగి యిక్కడ సీంహద్వారమునఁ బడినది. నేనును దానితో నిట పడి చావు తప్పి లోనికి తూలితిని. అటుపైన యేలినవారిచిత్తము.

[అందఱును సంభ్రాంతు లగుదురు.

కుంభా.—[ఆత్మగతము] అయ్యో అవశకునము !

బాణు.—[స్తరణ మభినయించి] అహో ! భాగ్యము ! ఈదినము నాబాహు కంఠూతి వాయును. మంత్రివారా, పోయి ఊణములో యుద్ధసన్నాహ మొనర్పుము. ముందుగా నింద్రాదులను బంది నుంపుము. ఓరీ టక్రముగా, సీపని చూచుకొమ్ము.

పతా.—[ఆత్మగతము] టక్రము విఱిగినది. ఇంక నాపని యే మున్నది చూచుకొనుటకు !

కుంభా.— } దేవరయాజ్ఞ.

పతా.—

[అని నిష్క్రమింతురు.

బాణు.—[స్వగతము] ఎవరు నిర్మించియుండు రీయుత్పాతమును ?

[నేపథ్యమున]

(స్థగర.)

చక్షుర్యగ్నంబు నృత్యతనరుచి శుచిభాస్వద్వయిబుద్ధిఁ గొల్పె,
బక్షద్వంద్వంబు సాంధ్యప్రథమచరమదిగ్భాగవిభ్రాంతి సేయె,

రూక్షత్రోటిపునర్భూరుపురుషమణిసంరూపితేంద్రాయుధర్మిన్
బక్షింద్రుండద్దిరా యభ్రమున గళగుహావ్యాప్యవిశ్వుండు పొల్చున్

అహ్లా — గరుడపక్షవాతము నాయనా ద్వారకనుండి తరలిసమాత్రాన తమ
మయూరధ్వజముం గూల్చినది

బాణు — కానీ గరుడునికి పక్షవాత మొసంగెద

[నేపథ్యమున ప్రచండశంఖధ్వని]

బాణు — చీ ! ఏమి యీ పాడుధ్వని !

[గంభీరవేది యలికి వెదకిలంబడి తన్నుకొనును

[నేపథ్యమున]

(పంచచామరము)

నభంబు వ్రీల మేరురోహణంబు లుర్ల నాగలో

కభూము లట్టై వ్రయ్య, నప్తకంధు లింక, గుక్షిలో

గుభి ల్గుభి ల్గుభి ల్గుటంచు గొట్టుపిడ్డుగొల్చుగా

భభాం ధధా మటంచు మ్రోగగుఁ బాంచజన్య మద్దిరా ౯౬

బాణు — ఈనిర్భాగ్యుండు కుంభాండుండు నేయచున్న యుద్ధసన్నాహము
ఈబట్టుపొగడికయే గావలయు !

[గంభీరవేది ఆవర్ణనకు మఱియునుచికి తన్నుకొనును

బాణు — [వీక్షించి] వీని కేమి రోగము ?

అహ్లా — పాంచజన్యద్వారము వీడజేగదా నాయనా తమరు కోరుకొన్న
యల్లుండు !

బాణు — ముం దీపాపిష్ఠుని పరిమార్చెద

[అని లేవ నుంకించును గంభీరవేది పరువున నిష్క్రమించును

కో పు ర ము నా య కు ఁ డు — [సంభ్రాంతుఁ డై ప్రవేశించి]

జయము జయము వీలినవారికి లోకనాయకా, కోపురమునాయకుండను గరుడా
రూఢుండు సభార్యుండు కృష్ణుండు వచ్చియున్నాఁడు, ద్వారకావాసి

బాణు — [ఆలోచించి] అస్త్రతులైకవిద్యేషి యాదవవటువు నావరప్రతా
పములకు భీతిల్లి నాపాదములు గొలువ వచ్చినాఁడా ?

కోవు.—కుహాప్రభూ, ఆకాశమునుండియే యిట్లు నాతోఁ బలికినాఁడు :—

బాణు.—ఏమని ?

కోవు.—“మామనుమనిని ఆతనిభార్యను చెఱనుంచి నాఁడఁట—[అనియర్థోక్తి లో] లోకేశ్వరా, ఆయనమాటవలెనే ఆవేగమున నానూట వచ్చినది. మన్నింపవల యును. [అని నేల వ్రాలును.

బాణు.—వానిమాటగానే చెప్ప.

కోవు.—దేవరయాజ్ఞ. “చెఱనుంచి నాఁడఁట బాణుఁడు, వారిని తెచ్చి యీ ఊణు మాకడ నిడుటయో, మాతో పోరి యమనదనంబునం బడుటయో, రెంటు నెక్కుటి వితత్త్వ ణు నిశ్చయించుకొమ్మను బాణుని.” అని పలికినాఁడు.

బాణు.—ఏమీ ! ఈయాదవవటువునహంకారముద్ర ! [తల యూచి] వీని మనుమఁడా వాఁడు ! ఇదె యుత్తరము :—

క. చండికి వానిని బలి యిడ

నుండితి, ని న్నతనిదుఃఖ మొందక యుండె

ఖండించి నీశిరమె మును

ఖండేందువతంసునతికిఁ గానిక యిడెదె.

౯౭.

ఇట్టిని మామాటగాఁ చెప్పము.

కోవు.—దేవరయాజ్ఞ.

[అని నిష్క్రమించును.

బాణు.—కయ్యమునకు వీనికి స్త్రీయేల? ఆఁడుదానిపాటి వీఁడు పోరలేఁడా?

అహ్లా.—తమబాహుకంఠూతి యడంప నాతండును, మనుమరాలిని గృహప్ర వేశార్థము కొనిపోవ నామెయు వచ్చినారు నాయనా. నేఁ డగురకులమునకు వారి వలన శరణుంగళమో మరణుంగళమో రెంటు నెక్కుటి తప్పదు.

బాణు.—ఓరీ పందా, శరణుంగళ మేమిరా ! ఇదె నీతో చండికకు మూఁడు బలులు.

[అని కత్తి యెత్తును. అది క్రిందఁ బడును. అహ్లాద నుఁడు దాని నెత్తి తండ్రిచేత నిడును. బా ణుఁడు దానిం గైకొని కోపబడుఁ డై యులు ముచు ఊఁగుచు ఊడును.

కుంభా.—[ప్రవేశించి] దేవా, సన్నాహ మైనది. ఆయుధాగారముగుండ తరల వచ్చును. [అందఱు తరలుదురు.

[నేపథ్యమున, ఉత్పాతవర్ణన. అందలు ఆశ్చర్యమున వినుదురు.

రాజధాని నాలుగు బద్దలుగా చీలినది. రక్తము వర్షించుచున్నది! కొండలు నిలువుగా పగులుచున్నవి. గండశిలలు గురియుచున్నవి! వింతమెఱపులు చదలంట పొడ తెంచి కన్నులం బగుల్చుచున్నవి! తుపానులానియోడవలె భూమి యిటు నటు సెరిగి అల్లల్లాడుచున్నది! కన్నులలో కత్తులు జ్వలించుచున్నవి! ఎటు చూచినను మొండెము లగపడుచున్నవి! హా! ఇట్టియత్పాతములు ఎన్నడును వినము కనము! నేడు అసురకులక్షయము!

బాణు.—అనిర్భాగ్యుడు గంభీరవేది యిందులకా బ్రదికియున్నాడు! మంచిది! గుండెగలవారెల్ల నాతో రావచ్చును, ప్రాణము తీపయినవారు పోవచ్చును! [అని 'ధూళీపాళీకరింతు' ఇత్యాది పఠించి, వామబాహుస్పందనము గూచించి, ఆత్మగతము,] ఏమి యీబాహువులును ఆపాపాత్ముని గంభీరవేదినే అనువదించుచున్నవి! ఏమేని గానిమ్ము.

(వనమయూరము.)

ఇల్లిదిగొ గొల్లవటు నిప్పుడే వధింతు.

మల్లునికి నాకుఁ బ్రతిమల్లుఁ డిసి వేడా!

భిల్లుఁ డహ! ధూర్తుఁ డయి వేడబము నేయ.

గల్లవరముం బుడికెఁ గావలయు నాకు.

౯౮.

ఇదేమి! నేలకు మింటికి సెక్కడే పురుషుడు నాలుగు బాహువులు దక్క కడకు లెక్కలేనిబాహువులు ఖండితములై స్కంధపరంపరనుండి నెత్తురుధారలు దుముక నగపడుచున్నాడు! [విమర్శించి] ఏమేని యగుఁగాక. ఈవటువు నుంపను.

['ఇల్లిదిగొ' ఇత్యాది పఠించుచు వీరావేశంబున

నిష్క్రమించును. ఇతరులు మొగమొగంబులు

గూచుకొని సాటోపంబుగ నిష్క్రమింతురు.

షష్ఠాంకము ముగిసినది.

శుద్ధవిష్కంభము.

స్థలకము :—శోణపురి, ఆకాశము.

చిత్రరేఖ ప్రవేశించును.

చిత్ర.—ఉష నావలన బాణమాధవసమరసంరంభంబు విని 'వతివక్షము గెలిచిన తండ్రి కిడుము, తండ్రివక్షము గెలిచిన వతి కిడుము' అని కలగుండువడినవిధమునకు ఇప్పటికిని నాగుండియ జల్లుచునున్నది ! సమరపర్యవసాన మెఱుంగ దాని చిత్రము తామరాకుమీఁది నీటిబొట్టువలె తత్తఱిల్లుచున్నది. [నిర్వర్ణించి] హా! యుద్ధమన నిట్టిదా! బాపురే! బాణమహారాజుతో ద్వంద్వయుద్ధక్రీడ సల్పుచునే ఈదావరావతీవల్లభుఁడు ఎంతలో సప్తసాగరములకుం బయిగా అష్టమము నీరుధిరసాగరమును సృజించినాఁడు! ఇంక నీద్వంద్వసమరము నిష్ప్రత్యాహతరంబుగ వర్ధిల్లుంగావలయును. అహాహా! ఏమి యిది! బాణమహారాజు ఉవ్వెత్తుగ కత్తిసాముచే మెఱపులమేరు వైనాఁడు! హా! ఇంక నేమి గనవలయు! నల్లగల్వతూండ్లకట్టనుం బోలె నీలక్షీకళత్రుఁడు నందకంబున మహారాజబాహుదండభారంబు నెత్తివైచినాఁడు! హా! మహారాజు నెత్తుటిగొట్టములకేళాకూళియై ధరణి కొఱగినాఁడు! అయ్యో! ఈవృత్తాంతమును ఉష కెట్లు దెల్పుదు! పోయి కోమలహృదయకు ప్రాణసందేహంబు గాకుండం జెప్పెద.

[అని నిష్క్రమించును.

శుద్ధవిష్కంభము ముగిసినది.

సప్తమాంకము

ఫలకము :—శోణపురి, బాణసభామంటపము.

రుక్మిణీ కృష్ణులు బాణాష్టదశకుంభాండ

గంధీరవేదులును, రాణీయు,

యథావిధవము పరివారంబును, ప్రవేశింతురు.

బాణు.—[శ్రీకృష్ణునిద్వేషించి] పరమపురుష, వేయిబాహువులకును నాలుగు శేషించినవి. ఒడలెల్ల దుస్సహవేదనలు పొడుచుచున్నవి. కావుకావు మార్తశరణ్య. [అని మూర్ఛిల్లి వ్రాలును.

రాణి.—పతిభిక్షము పతిభిక్షము పతిభిక్ష మిడుము త్రిలోకజననీ.

[అని యొడి యొగ్గి రుక్మిణిపాదములకడం దెల్లును.

అష్ట.—ప్రహ్లాదరక్షకా, మానాయనం గావుము.

[అని శ్రీకృష్ణునిపాదములకడం దెల్లును.

రుక్మిణి.—శరణార్థుల ననుకంపనీయులం గావవేమి యార్యపుత్రా ?

శ్రీకృష్ణుడు.—లె లెమ్ము, వీరావతంసా, బాణదానవా.

[బాణుడు నిద్రలేచినవానివలె లేచి కేల్వొడ్చి శ్రీకృష్ణుని డాయను. రాణియు అష్టదనుండును లేచి కేల్వొడ్చి నిలుతురు.

శ్రీకృష్ణు.—[బాణునిమెయిం దడవుచు] ఓయి వీరప్రకాండ,

(వనమయూరము.)

అచ్చితిని నీతనయ కర్ణితము లెల్లె,

మెచ్చితిని బీరమున మేటి వని నిన్ను,

ఇచ్చితిని వజ్రతను వింపుమెయి నీకు,

గుచ్చితిని గౌగిటను గూర్చిమెయి నిన్ను.

౯౯.

బాణ, మహావీర, నీవును మావలె చతుర్ముఖుండ వైతివి. నీకు సత్వోత్కృష్ట యోగం గితిని. దివ్యజ్ఞానము పిదప నిచ్చెద.

బాణు.—బహుదన్యుల గొప్పతన మెనర్చితిని.

రుక్మి.—ఓయి బాణ, ఆర్యపుత్ర మిత్రునికి నీ కింకేమి కొఱత! మాశిశువులం బూడ చిత్త ముత్తలపడుచున్నది. ఏవీ వారిరువురు?

బాబు.—జగజ్జననీ,

క. నాదుండగమున నయయో !

గాదిలిశిశు లున్నవారు కడలిపరికిణీ

పైదలి కీవల నావలఁ

బ్రాదోషికకోకమిధునపరుషవ్రతు లై .

౧౦౦.

[రుక్మిణి శ్రీకృష్ణం జూచును. ఇతరులు సంభ్రాంతు లై ద్వారద్వయముం జూతురు. శి వ జ్వ ర ము ను విష్ణు జ్వ ర ము ను ఎదురెదురు ద్వారముల ప్రవేశించి ఒండొరులను జాట్టు పట్టుకొందురు. అందఱు సంభ్రాంతు లై కనుదురు.]

శ్రీకృష్ణ.—[చేయెత్తి] ఎవరురా మీరు?

శివ.—దేవా, నేను శివభక్తుడను శివబ్ధిరమును.

విష్ణు.—దేవా, నేను భవభక్తుడను విష్ణుబ్ధిరమును.

శివ.—బాణపక్షమున నేనును,

విష్ణు.—తమపక్షమున నేనును,

ఇరువురు.—పోరాడి ఒకరి నొకరము ముగించుకొనుచున్నారము.

శ్రీకృష్ణ.—మేలు మేలు! మేమే సఖుల మైన పిమ్మట మాకై మీకయ్యము లేలరా?

శివ.—[విష్ణుబ్ధిరమును చూపుచు] వీనికి బుద్ధి లేక.

విష్ణు.—[శివబ్ధిరమును చూపుచు] వీనికి బుద్ధి లేక.

శ్రీకృష్ణ.—మంచిది. ఈపని చేయఁడు బుద్ధి వచ్చును. ఓరీ శివబ్ధిరమా, నీవు సౌమ్యరూపమున చండికాద్వీపమునుండి అనిరుద్ధుని క్షణములో తెమ్ము, శ్రత్యయార్థము అహ్లాదనుని కొనిపొమ్ము.

శివ.—దేవరయాజ్ఞ.

అహ్లా.—మహాప్రసాదము.

[నిష్క్రమింతురు.]

శ్రీకృష్ణ.—ఓరీ విష్ణుబ్ధిరమా, నీవు శ్రీరూపమున, భ్రాంతిద్వీపమునుండి క్షణములో ఉపను సపరివారం దోడ్కొని రమ్ము, శ్రత్యయార్థము మహారాజ్ఞిని తోడ్కొని పొమ్ము.

విష్ణు.—దేవరయాజ్ఞ.

రాణి.—అహూ! లోకగురునికరుణ! [ఇరువురు నిష్క్రమింతురు.

బాణు.—[జనాంతికము] కుంభాండా, ఇంద్రాదులను రంభాదులను విడువల నేసెరమ్ము.

కుంభా.—[జనాంతికము] చిత్తము. [అని పోయి మఱి వచ్చి] అట్లే చేసి తిని. వచ్చుచున్నారు.

ఇంద్రాదులు ప్రవేశింతురు.

ఇంద్రుడు.—[దేవతలతోజనాంతికము] నాడు నారదముని నాటించిననీతి బీజము నేటికి ఫలించినది.

దేవతలు.—లేఖర్షభ, సర్వము కాలపక్వము గావలయుగాదా!

ఇంద్రాదులు.—జయము జయము ఆపదధారకునకు. అమరులము ప్రణ మిల్లుచున్నారము. [అని నమస్కరించి]

ఉ. నీటను డాఁగి కొండతోలి నెక్కిని నేలను బొత్త వెట్టి పె
న్రోటను జక్కుసేసి యడుగుల్ సగ మేదియు దవ్వు దాటి రా
పో టానరించి కట్టి కలుముచ్చయి దొంగిలి లేదటంచుఁ డా
టోటుగఁ గత్తిడూయు టకటాంకరికిన్ సిరికిన్ జోహారువుల్. ౧౦౧.

క. దేవా, మాపగతురపై

మావేసెడియంతిమాస్త్రమంత్రము నీవే ;

నీవే మాశాంతికమున్ ;

నీవే మాపాష్టికంబు, నిగమగ, కృష్ణా.

౧౦౨.

శ్రీకృష్ణు.—స్వస్తి. ఇంద్రాదులారా, మీరు మదీయభక్తాగ్రేసరుండు, మీ ప్రాణసఖుండు.

బాణు.—
ఇంద్రా.—

} మహానుగ్రహము, మహానుగ్రహము.

రంభాదులు ప్రవేశింతురు.

రంభా.—జయము జయము త్రిలోకజననీజనకులకు, దేవబంధీవిమోచయిత లకు. అచ్చరలము మొక్కుచున్నాము. [అని మొక్కి]

(గేయము.)

హరికి మంగళము మా యాపద తీర్పు సిరికి మంగళ మిదే.
తాతకు జోహారు మా యమ్మను గన్న తాతకు జోహారు రిదే.
భావకు సలాము మా లచ్చక నేలు భావకు సలా మిదే.
మఱిదికి భద్రము మా యింద్రునితోడి మఱిదికి భద్ర మిదే.
హరికి మంగళము మా యాపద తీర్పు సిరికి మంగళ మిదే.

శ్రీకృష్ణ.—కల్యాణము కల్యాణము.

బాణు.—శిరీషకుసుమంబుల నెండలో వయించినందులకు లజ్జించెద.

రంభా.—బాణమహారాజా, నీవలన జగజ్జననీజనకులకనికరమునకుం బాత్ర మైతిమి.

ఆ. జాతిరత్న మొందు సానఁ దీర్పుటఁజేసి

రాజమకుట మెక్కురమ్యగతిని.

క్లేశకారి యైనఁ గేశాదినంస్కిరియ

వలపువానికూర్చి వఱలఁజేయు.

౧౦౪.

బాణచక్రవర్తి, నీవు మాకు గురువవు గాని పరిపంథివి గావు.

అ ని రు ధ్ధు ఁ డు ను ఆ హ్లా ద ను ఁ డు ను ప్రవేశింతురు.

అని.—తాతకు అవ్వకును అనిరుద్ధుడను మొక్కుచున్నాను.

[అని ప్రణమిల్లును.

రుక్మిణీకృష్ణ — రా నాయనా రా

[అని చేరఁచిదివి ఒడిం గూర్చుండఁజెట్టుకొని లాలింతురు.

[నేపథ్యములో దుందుభిధ్వానము శుష్పవృష్టియు.]

రుక్మి.—[అనిరుద్ధునికపోలమున చేయుంచి అతని మొగమును తనవైపు తిప్పకొనుచు] కష్టములు పడితివా నాకూనా?

అని.—మిముఁ బాసినకష్టమే గాని ఒండు కష్టము లేదు.

ఆహ్లా — అహూ ! ఎట్టిమహాసత్త్వండు !

శ్రీకృష్ణ.—ఒరులకు పట్టువడితి వేమి బాలకా?

ఆహ్లా.—జగద్గురూ, మాచెల్లెలియపరాధ మది. ఆసమయమున ఉష్ ‘ఆర్య పుత్రా, మానాయనను గావుము’ అని వేడినది. ఆమాటకు ఈమహాసత్త్వండు కట్టువడియేనే గాని మానాయన నాగపాశములకుం గట్టువడలేదు.

ఉప.—[జనాంతికము] సఖీ, నీసోట నమ్మతము పోయవలయును. వీరే గదా మాకు అవ్వయు తాతయు ! అహూ ! అమోఘదర్శనులు. వీరిదర్శనముచే నా చిత్తమున నేమా నిర్వృతి యుదయించుచున్నది.

చిత్ర.—[జనాంతికము] వీరే నీమొఱి ఆలకించినవారు. ఈవ్యాజమున నీయు పాసనకు ఖలముగా నీకుం బ్రత్యక్షమైనారు.

రాణి.—[కరేణుకచేతినుండి శిశువుం గొని రుక్మిణిం దఱిసి] అనిరుద్ధకుమారుని గ్రహింపుడు. [అని రుక్మిణి కిచ్చును.

రుక్మి.—[గ్రహించి, నిర్వర్ణించి, ముద్దు లిడుచు] అహూ పుణ్యము ! ఆర్య పుత్రా, ఈబాలసూర్యోదయముం జూడఁ గోరిక కలదా ?

శ్రీకృష్ణ.—[కైకొని] ఈస్వరూపము తండ్రికి వెండియు కండుపుదనము వచ్చి నట్లున్నది !

[రుక్మిణి శిశువును మఱలం గైకొని ముద్దులు గొనును. ఇతరులును శిశువును లాలింతురు.

బాణు.—[ఉపం జేరంజని గడ్డము పట్టుకొని] నాకూనా, [తన్ను నిర్దేశించి] ఈక్రూరాత్మునివలన శ్రమపడితివిగదా.

ఉప.—[అత్తగతము] అహూ ! నాయనలైన్యమును నే నెట్లు గందును ! [అని కన్నీళ్లు నించును.

రాణి.—[సభాష్పము] నీదౌహృదమేని యభినందింప సోచవలెతినిగదా !

ఉ. లోకములోనఁ దల్లు లతిలోలలు వేవిభులై నకూఁతు న
స్తాకముదంబుతో నరిదిసూడిదలన్ విభవోత్తరోత్సవా
నీకములన్ విభూషలను నిత్యము నోముదు రల్లె తల్లి నై
యీకఠినాత్మ నీ కిడినయేదర లింపులు నార్తులేగదా. ౧౦౫.

ఉప.—[సభాష్పము] నాయనకుం ద్లేశమిడిననేనుగదా యపరాధను. నా తప్పలు నాయన మన్నింపవలయును. [అని బాణునిపాదముల వ్రాలును.

బాణు.—లే అమ్మా లే. [అని లేపి] నీకు సర్వశ్రేయములును త్రైలోక్యమాతా పితలు వా రొసంగుదురు. నాపెట్టినక్షేతములు మఱతువా అమ్మా ?

[అని బాష్పములు విడుచును.

ఉప.—[స్వగతము] ఈలోకగురువులమ్రాల నాయనకు ఏమి బదులు పలు కఁగలను ! [ప్రకాశము] న్నాయనా, ఎఱుఁగనిదాని నెట్లు మఱతును ?

బాబు.—వట్టి, నీక్షమచే లజ్జితుండను. [అని బాష్పాకలుండను.

శ్రీకృష్ణ.—రావోయి బాణా, రా; నీదాక్షిణ్యం గనుము.

[అని శిశువును ఇచ్చును.

బాబు.—[కొని కని]అహూ !

తే. అమృతమున నూరినట్టికల్పామ్రఫలము !

వెలదిచక్కెరవెన్నలవంతబొమ్మ !

ఈబుడుతిగాని నింక నే నీయజాల !

ఏనియెలన వ్వి దెంత నిర్వృతికరంబు ! ౧౦౬.

[అని ముద్దిడి] ఏమి మొగము చిట్టించెదవు ? మీసలు గ్రుచ్చినవా ? లేక నీవును ఆ లోచనవాండవా ?

రాణి.—అమృతపులుగ్గా, నిన్ను, మందభాగ్యురాలను లాలింపసాగెనైతిని.

[అని చెక్కిళ్లు పుణికి తనకపోలమున మెటికలు విఱచును.

బాబు.—[శిశువును ఉపచేతి కిచ్చి, ఉపను కేలగొని] అనిరుద్ధమహారాజా, నాదుండగమునకు దండువుగా ఇదె నీకు ఉప నిచ్చుచున్నాను.

(ధ్రువకోకిల.)

దళితశత్రుండ, నీకునై యుష తా సహించినబన్నముల్

కులగిరుల్ గలయంతకాలము ఘూర్ణిలుక్ ధరణీస్థలిక్ ;

కలగకో యదువీర, నాపయి; గన్నె నర్కిలి నేలుమా !

తలఁపకయ్య యుషక్ స్వయంవృతదత్త నొప్పరికింపఁగాఁ.

అని.—పెద్దలచిత్తమును తప్పచేసికొనను.

శ్రీకృష్ణ.—ఆశిశువు కొసరటోయి బాణా? సాలంకారకన్యాదాన మెఱుంగు దుముగాని సపుత్రకన్యాదానము చేసినవారిని కొన్నవారిని ఎఱుంగము.

[ఉపాచిత్రలు సాకూతముగా నెండొరులం గండు

రు. ఉప సలజ్జముగా నధోముఖిగా నుండును.

రుక్మి.—ఉపా, శిశువును నీయార్యపుత్రునిచేతి కిమ్ము.

[ఉప ఇచ్చును, అనిరుద్ధుండు గ్రహించును. నేపథ్య

మున దుందుభిధ్వజము శ్రేష్ఠవృష్టియు. ఉప

చిత్రలేఖను సాకూతముగా గాంచును. చిత్రలేఖ

సాకూతముగా మందహాస మొనర్చును. అనిరు

ద్ధుండు శిశువును నిర్వర్ణించి రుక్మిణిచేతి కిచ్చును.

రుక్మి.—[ఉషం జేరఁబలిచి] మహాసాధ్వీ, ఉషా, నీకు తఱుగని సౌభాగ్య మిదె యొసంగితిని.

ఉష.—[కేల్చొడ్చి] మహాప్రసాదము. [స్వగతము] నాచెలివలవంతయుఁ దీక్షిసంగదా నేను ధన్యురాలను.

రుక్మి.—[అత్తగతము] ఆహా ! దీనివృద్ధయ మెంత మైత్రీకోమలము ! [ప్రకాశము] ఆర్యపుత్రా, వీరి కిరువురకు కామసహాయ, ఉషకు అన్నదుపాసనాపదేశగురువు, నారదశిష్య, మహాయోగిని, ఈగుణుని, చిత్రరేఖ. దీనియొప్పితమును ఈ యుపాభ్యుదయముతోఁగూర్చుఁడు.

రాణి, బాణు.—ఆహా ! ఈపుణ్యాత్మరాలా, ఉషకును మాకును ఇంత యభ్యుదయము కావించినది ! [రాణి చిత్రం దఱియఁదివిచి బుజ్జివించును.

శ్రీకృష్ణ.—ఇయ్యోయి కుంభాండా, నీతనయను అన్నతృప్తిదేశ్యునికి ఆహ్లాదనునికి.

ఉష.—[స్వగతము] ఆహా ! ఏమి నా పుణ్యము ! మాయన్నకే చిత్ర యాభరణమైనది !

కుంభా.—మహాప్రసాదము. [అని చిత్రరేఖ నెడి సీడుకొని]

ఉ. నాదగుకోర్కి—చే భవననాథునియానతిచేత నిత్తు నా
గాదిలియాత్మజ్ఞ గగనగామిని యోగిని జిత్రరేఖ నీ ;
కోదనుజేంద్రనందన, దయోచితవైఖరి నేలు కూర్మిలోఁ
బేదపు గాకుమన్న ; నినుఁ బెన్నిధిఁ గోరినదన్న భర్తగాఁ.

[అని యాహ్లాదనుని కిచ్చును.

ఆహ్లా.—పెన్నిధి ప్రథమగదా. మహాప్రసాదము.

బాణు.—ఓహూ క్రొత్తవ్యాకరణాధ్యయనము ! [అందఱు నవ్వుదురు.

ఆహ్లా.—పెద్దలయాజ్ఞ చేతను నిజేచ్ఛచేతను గ్రహించుచున్నాను.

[నేపథ్యమున దుందుభిధానాదికము.

రుక్మి.—చిత్రరేఖా, నీకు తఱుగనిసౌభాగ్య మొసంగితిని.

చిత్ర.—[కేల్చొడ్చి] మహాప్రసాదము.

రాణి.—[చిత్రరేఖం జేరంగొని] రూపెత్తినమాభాగ్యమా రాజమ్మా, రారమ్మ యవరాజపట్టమహిషీ.

[కరేణుకా గుంభీరవేదు లాండొరులం గని గుటకలు మ్రొంగుచుందురు.

శ్రీకృష్ణ.—వీ రెవరు? వీరికిని అస్యోన్యదాంపత్యాభిలాషవోలే నున్నది.

బాణు.—మహానుభావా, వీరడు నా బంధువు, వీనికై శిశువుల కీయిడుమలు. ఇది యుషాధాత్రేయి. ఇది వీనికి తగినదాంపత్యము.

రంభ.—[ఉర్వశితో జనాంతికము] అది కోఁతకి వెన్నెలబోనము.

శ్రీకృష్ణ.—వీరికిని దాంపత్య మగునుగాక. మాలలు మార్చుకొండి.

[కరేణుకా గంభీరులు సంతుష్టితో అగ్న్యాదుల సాహాయ్యంబున మాలలు మార్చుకొందురు. నేపథ్యమున దుందుభిధ్వానాదికము.

ఉర్వ.—[రంభతో జనాంతికము] సఖీ, రంభా, ఆరెంటికిని ఇది దృష్టిపరి హరమునకు.

శ్రీకృష్ణ.—మీకు నమస్కృతికి నెలవు. కాని మీరు దండెములు తీయలేరు. అందఱికిని ఒక్కమాటే దొరలుండు.

[అందఱు నవ్వుదురు. ఆయిరువురు నక్షే దొరలుదురు. గంభీరవేదియు కరేణికయు యత్నించియు లేవలేరు.

రంభ.—[జనాంతికము] ఉర్వశీ, ఈనాట్యమును నీ వెక్కడనేని నేర్చితివా?

ఉర్వ.—ఇప్పుడు నేర్చుకొందము.

శ్రీకృష్ణ.—వీరిదాంపత్యము మిగుల శోభిల్లుచున్నది.

[బాణాహ్లాదనేంద్రాదులు గంభీరవేదిని లేపుదురు. అతఁ డు లేచును. రాజ్ఞీరంభాదులు కరేణికను లేపయత్నిం తురు. అది లేవదు. గంభీరవేది లేచును. అదిలేచును.

శ్రీకృష్ణ.—ఇంద్రాదులారా, మీరెల్ల కడు నలగితిరి. నిజాస్పదంబు నేరి గుఱుముండుండు.

ఇంద్రా.—మహానుగ్రహము. [అని రుక్మిణీ కృష్ణులకు భక్తిసక్రమలై, బాణా హ్లాదనులతో] మిత్రములారా, పోయి వచ్చెదము.

[బాణాహ్లాదనులు వారిం గవుంగిలింతురు. ఇంద్రాదులు నిష్క్రమింతురు.

గంభీ. కరే.—[ఒండొరులతో, జనాంతికము] వీళ్లకి పొర్లిపొర్లి దండాలు పెట్టి మనమాత్రం నలగలేదా?

రంభ.—అంజలి చేసెదము. [అని శ్రీహరులకుం సాంజలులై, బాణాహ్లాదను లతో] పోయివచ్చెదము.

బాణాహ్లాద.—మంచిది.

[రంభాదులు నిష్క్రమింతురు.

శ్రీకృష్ణ.—ఓయి బాణా, శిశువులకు వియోగభారము లేకుండ మీరెల్ల వీని బారసాలకు ద్వారకకు మాతో నిపుడే తరలుడు.

[అంతట కీయనుచు గరుడుడు ప్రవేశించి హరిని ప్రదక్షిణించి ఒక్కడం గూర్చుండును.

శ్రీకృష్ణ.—మేమెల్ల చిత్రాష్టాదశులయథావిధివివాహమునకు ముఱల నిటకు వచ్చెదము.

బాణు.—	}	మహాప్రసాదము, మహాప్రసాదము.
రాణి.—		
అష్టా.—		
కుంభా.—		

శ్రీకృష్ణ.—కుమారా, అనిరుద్ధా, ఈయభ్యుదయములో నీకు ఇంక నేమసూరభముం దీర్తును?

అని.—లోకనాయకా,

ఉ. కూరిమిబంధు లై రసురకుంజరు, లంబుధివేష్టితోర్వరా
సారరసాయనౌషధిగ సన్నతి గన్నది పత్ని యయ్యె, నిం
డారె ముదంబు చిత్రయు సమంచితశీలుని చెట్టబట్టుటన్,
గోరిక లింక నేమి గలుగున్ గరుణాభరణాత్త, చెప్పమా. ౧౦౯.
అయిన నిది యగుఁగాక.

(మంగళమహాశ్రీ.)

శ్రీసుదతికాంతుకళఁ జెందినఘనుల్ జనుల
నేమమునె నేయుదురు గాతన్,
వాసవుఁడు గాలమున వర్షిలుతఁ, బొఁడియును
బంటయు నవారి యగుఁగాతన్,
వాసిమెయిఁ బైదలులు భర్తృహితవృత్త లయి
భాగ్యములఁ దేలుదురుగాతన్,
భాసురహాసీకవివాగమృతవాహినుల
వర్షిలుత మంగళమహాశ్రీ.

౧౧౦.

ఉపానాటకము సమాప్తము.

అది

సప్తమైడ్వర్ణ చక్రవర్తికి మంగళము.

—:0:—

జయతి జయీ సప్తమైడ్వర్ణ చక్రపాలకః.

జయతి జయీ సప్తమైడ్వర్ణ చక్రపాలకః.

రక్షతి యో భువి సదయః పశ్చమాంశకమ్, జయతి.
నాస్తమితో యద్భువి తా విన్దుభాస్కరా, జయతి.
మాతృగుణో ౭వతి పితృవ న్మాతృవచ్ఛ యో, జయతి.
ట్రాక్ స్వాల్ గ్రహణంతు యస్య భద్ర మాదిమమ్, జయతి.

మజ్జశం కరోతు తస్య మాధవ స్సదా.

మజ్జశం కరోతు తస్య మాధవః స్సదా.

— 0. —

శ్లోధనము.

పుట.

40

తపస్.

జ్ఞానము

విప్లవ.

పరిశుభము

మడరాసు ముత్యాలపేట మల్లికేశ్వరులగుడివీధి 4-వ నెం ఇంటిలో నివసించు
 మడరాసు క్రిష్టియన్స్-లేజి సంస్కృతప్రధానాపాధ్యాయుడగు
 వేదము - వేంకటరాయశాస్త్రియొద్ద

చారకు గ్రంథములు.

సంస్కృతము.

రూ. అ. పై.

భోజచరిత్రము, కాలికోబైండు, ఆంధ్రీటిప్పణము	0— 8—0
విక్రమార్కచరిత్రము, ,, ,,	0— 8—0
బిల్వణచరిత్రము, ,, సంపూర్ణటీక	0— 8—0

తెనుఁగు.

ప్రతాపరుద్రీయనాటకము, కాలికోబైండు	1— 4—0
ఆంధ్రాభిజ్ఞానశాకుంతలనాటకము. ,,	1— 0—0
నాగానందనాటకము. ,,	1— 0—0
ఉషానాటకము. ,,	0—12—0
గ్రామ్యభాషాప్రయోగనిబంధనము	0— 8—0
ఆంధ్రప్రసన్నరాఘవవిమర్శము, ఆంధ్రగీర్వాణసాహిత్యపరులకత్యంతో		
పయ్యక్తము	2— 0—0
అలంకారసారసంగ్రహము, కందమయము, సటీకము.	0— 8—0
కావ్యాలంకారచూడామణి (నరసభూపాలీయమువంటిది)	1— 0—0
ప్రక్రియాచ్ఛందస్సు	0— 2—6
శిశువ్యాకరణము...	0— 2—6

కథాసరితాగరము, అత్యద్భుతకథామయమైన బృహత్కథకు తెనుఁగు.

శూరార్వభాగము, కాలికోబైండు	3— 4—0
పారిజాతావహరణము	0— 4—0

పదిపుస్తకములుగాని అంతకన్న నెక్కువగాని ఒక్కమాత్రే కొనువారికి పది
 యవపాలు వెల తగ్గింపఁబడును.

